



ຜແໜງປະຊາຊົນ

PHOUTHEN PASAXON

17-20
ມີນາ
2022
ປີທີ 11
ສະບັບທີ 828

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ປະທານສະພາແຫ່ງຊາດ ລົງຢ້ຽມຢາມເຮັດວຽກ ຢູ່ເມືອງສັງທອງ



(ສພຊ) ວັນທີ 15 ມີ ເຄື່ອນໄຫວລົງຢ້ຽມຢາມ ແລະ ສີພັນດອນ ເຈົ້າຄອງນະຄອນ ນາ 2022, ທ່ານ ໄຊສົມພອນ ວຽກງານ ເພື່ອຊຸກຍູ້ການຜະລິດ ຫລວງວຽງຈັນ ພ້ອມດ້ວຍເຈົ້າ ພົມວິຫານ ປະທານສະພາແຫ່ງ ຢູ່ເມືອງສັງທອງ ໂດຍການຕ້ອນ ຊາດ ພ້ອມດ້ວຍຄະນະ ໄດ້ ຮັບຂອງທ່ານ ອາດສະພັງທອງ

ອ່ານຕໍ່ໜ້າ 2

ຮອງປະທານ ສພຊ ໂອ້ລົມຜູ້ສໍາເລັດການເຝິກອົບຮົມ ທິດສະດີການເມືອງ-ການປົກຄອງ ແລະ ວຽກຝັກ-ຝະນັກງານ ໄລຍະສັ້ນ

(ສພຊ) ເມື່ອບໍ່ດົນມາ ນີ້, ສະຫາຍ ປອ. ນາງ ສຸນທອນ ໄຊຍະຈັກ ເລຂາທິການສູນກາງ ພັກ, ຮອງເລຂາຄະນະບໍລິຫານ ງານພັກສະພາແຫ່ງຊາດ, ຮອງ ປະທານສະພາແຫ່ງຊາດ ໄດ້ມີ ຄໍາເຫັນໂອ້ລົມຕໍ່ທີ່ປະຊຸມໃນພິ ທິປັດຊຸດເຝິກອົບຮົມທິດສະດີ ການເມືອງ-ການປົກຄອງ ໄລ ຍະສັ້ນ 45 ວັນ ຊຸດທີ VI ແລະ ຊຸດເຝິກອົບຮົມວຽກງານພັກ- ຝະນັກງານ 5 ວັນ ຊຸດທີ III ຂອງຄະນະບໍລິຫານງານພັກສະ ພາແຫ່ງຊາດ ໂດຍການເຂົ້າຮ່ວມ ຂອງສະຫາຍ ນາງ ບຸນມິ ຈຸນ ລະຈັກ ຮອງເລຂາຄະນະບໍລິ



ຫານງານພັກ, ຮອງຫົວໜ້າສະ ສະພາແຫ່ງຊາດ, ຄະນະພັກ ຮັບຜິດຊອບຊຸດເຝິກອົບຮົມ, ຖາບັນການເມືອງ-ການປົກຄອງ ຮາກຖານ, ຄະນະໜ່ວຍພັກ ຄູ່ອາຈານຈາກສະຖາບັນການ ແຫ່ງຊາດ, ມີບັນດາສະຫາຍກໍາ ຮາກຖານ, ຄະນະໜ່ວຍພັກ ມະການຄະນະບໍລິຫານງານພັກ ພາຍໃນສະພາແຫ່ງຊາດ, ຄະນະ

ອ່ານຕໍ່ໜ້າ 3

ສນສ ຍົກສູງຂີດຄວາມສາມາດໃຫ້ແກ່ ສສຂ 4 ແຂວງພາກໃຕ້



(ສພຊ) ໃນລະຫວ່າງ ແຫ່ງຊາດ (ສນສ) ໄດ້ເປີດກອງ ວັນທີ 14-15 ມີນາ 2022 ທີ່ ປະຊຸມເຝິກອົບຮົມການຍົກສູງ ນະຄອນປາກເຊ ແຂວງຈໍາປາສັກ, ຂີດຄວາມສາມາດໃຫ້ແກ່ສະມາ ສະຖາບັນຄົ້ນຄວ້ານິຕິກຳສະພາ ຊິກສະພາປະຊາຊົນຂັ້ນແຂວງ

ຍະຈັກ ຮອງປະທານສະພາແຫ່ງ ຊາດ; ມີທ່ານ ຢາງກຸ້ ຢາງລືໄຊ ຫົວໜ້າສະຖາບັນຄົ້ນຄວ້ານິຕິກຳ ສະພາແຫ່ງຊາດ; ປະທານກໍາ ມາທິການວຽກງານສະມາຊິກ ສະພາແຫ່ງຊາດ, ຮອງຫົວໜ້າ ສະຖາບັນຄົ້ນຄວ້ານິຕິກຳສະພາ ແຫ່ງຊາດ, ຮອງເລຂາທິການສະ ພາແຫ່ງຊາດ ແລະ ພາກສ່ວນ ກ່ຽວຂ້ອງເຂົ້າຮ່ວມ.

ທັງນີ້, ເພື່ອຍົກລະດັບ ຄວາມຮັບຮູ້ກ່ຽວກັບພາລະບົດ ບາດຂອງສະມາຊິກສະພາແຫ່ງ ຊາດ ແລະ ສະພາປະຊາຊົນ ແຂວງ ໃຫ້ແກ່ສະມາຊິກສະພາ ປະຊາຊົນຂັ້ນແຂວງ ແນໃສ່ເຮັດ ໃຫ້ສາມາດປະຕິບັດໜ້າທີ່ການ

ອ່ານຕໍ່ໜ້າ 2

ສສຊ ປະຈຳເຂດເລືອກຕັ້ງທີ 14 ແຂວງສາລະວັນ ພົບປະປະຊາຊົນບັນດາເຜົ່າ



ເຜີຍແຜ່ຜົນສໍາເລັດກອງປະຊຸມ ສພຊ ແລະ ສພຊ ຢູ່ 2 ເມືອງ ຂອງແຂວງເຊກອງ



ຄລສ ເຄື່ອນໄຫວເຮັດວຽກຮ່ວມກັບ ສພຊ ໄຊສົມບູນ



ສືບຕໍ່ຕິດຕາມຊຸກຍູ້ ແລະ ເກັບກຳຂໍ້ມູນ ການເຄື່ອນໄຫວວຽກງານຂອງແຂວງຫລວງນໍ້າທາ



(ສພຊ) ວັນທີ 10 ມີ ນາ 2022, ຄະນະເລຂາທິການ ສະພາແຫ່ງຊາດ ນຳໂດຍທ່ານ ສິງຄໍາ ວົງພະຈັນ ຮອງເລຂາທິ ການສະພາແຫ່ງຊາດພ້ອມດ້ວຍ ຄະນະ ໄດ້ເຄື່ອນໄຫວຕິດຕາມ ຊຸກຍູ້ ແລະ ເກັບກຳຂໍ້ມູນການ ເຄື່ອນໄຫວວຽກງານຂອງຄະນະ ເລຂາທິການສະພາປະຊາຊົນ ແຂວງ (ສພຂ) ຫລວງນໍ້າທາ ໂດຍໄດ້ປະຊຸມຮ່ວມກັບຄະນະ ເລຂາທິການ ສພຂ ຢູ່ທີ່ຫ້ອງປະ ຊຸມສະພາປະຊາຊົນແຂວງ, ເຂົ້າ ຮ່ວມມີສະມາຊິກສະພາແຫ່ງ ຊາດ(ສສຊ)ປະຈຳເຂດເລືອກຕັ້ງ, ສະມາຊິກສະພາປະຊາຊົນແຂວງ

ອ່ານຕໍ່ໜ້າ 2

ໜ້າ 3

ປະທານ...

ເມືອງ, ຮອງເຈົ້າເມືອງ, ຫົວໜ້າພະແນກການ ຕະຫລອດຮອດພະນັກງານຫລັກແຫລ່ງ ແລະ ພາກສ່ວນກ່ຽວຂ້ອງ.

ໃນການເຄື່ອນໄຫວ, ໄດ້ຮັບຟັງການລາຍງານແຜນພັດທະນາເສດຖະກິດ-ສັງຄົມ ແລະ ສະພາບການຈັດປະຕິບັດມາດຕະການປ້ອງກັນຄວບຄຸມ ແລະ ແກ້ໄຂການລະບາດຂອງພະຍາດໂຄວິດ-19 ໃນທົ່ວເມືອງ ໂດຍຫຍໍ້ ຈາກທ່ານພົງສະຫວັນ ສີສຸພັນ ເຈົ້າເມືອງສັງທອງ ເຊິ່ງໄດ້ຍົກໃຫ້ເຫັນຜົນສໍາເລັດຍາດໄດ້ໃນໄລຍະຜ່ານມາ ກໍຄືການພັດທະນາເສດຖະກິດມີການຂະຫຍາຍຕົວໃນລະດັບດີສາມາດນໍາພາປະຊາຊົນສ້າງເສດຖະກິດຄອບຄົວ ດ້ວຍການທໍາການຜະລິດໃຫ້ກາຍເປັນສິນຄ້າ ແລະ ພັດທະນາພື້ນຖານໂຄງລ່າງໃນເຂດຕ່າງໆພາຍໃນເມືອງ ພ້ອມກັບການປະຕິບັດມາດຕະການປ້ອງກັນພະຍາດໂຄ



ວິດ-19 ຢ່າງເຂັ້ມງວດ; ຈາກນັ້ນ, ທ່ານ ຂັນທອງ ພິນນະກໍາ ຫົວໜ້າກອງທຶນບ້ານສາມັກຄີແນວລາວສ້າງຊາດ ບ້ານປາກແຖບ ເມືອງສັງທອງ ກໍໄດ້ລາຍງານໃຫ້ຮູ້ກ່ຽວກັບໂຄງການກອງທຶນບ້ານແນວລາວສ້າງຊາດ ເຊິ່ງກອງທຶນດັ່ງກ່າວສ້າງຕັ້ງຂຶ້ນໃນວັນທີ 27 ພຶດສະພາ 2020 ໂດຍການອະນຸຍາດຈາກທ່ານເຈົ້າເມືອງສັງທອງ ເຊິ່ງປະ

ກອບມີ 7 ທ່ານ ໃນນີ້, ບໍລິຫານກອງທຶນບ້ານໂດຍກົງມີ 5 ທ່ານ, ທີ່ປຶກສາ 1 ທ່ານ, ກວດກາ 1 ທ່ານ; ດ້ານການຈັດຕັ້ງຂັ້ນເມືອງ ແລະ ຊຶ້ນໍາກອງທຶນບ້ານປະກອບມີ: ຄະນະຊຶ້ນໍາ ແລະ ກອງເລຂາຄະນະປະສານງານໂຄງການຊຸກຍູ້ ແລະ ສົ່ງເສີມກະສິກໍາ ຕິດພັນກັບການຜະລິດເມືອງສັງທອງ ເຊິ່ງການດໍາເນີນກິດຈະກຳຂອງກອງທຶນບ້ານ

ປາກແຖບ ແມ່ນຕິດພັນກັບແຜນພັດທະນາເສດຖະກິດຂອງລັດ ກໍຄືສູນກາງແນວລາວສ້າງຊາດ ເປັນຕົ້ນແມ່ນໂຄງການ ສ້າງຄອບຄົວ ແລະ ບ້ານສາມັກຄີປ່ອງດອງ ທີ່ຕິດພັນກັບການແກ້ໄຂຄວາມທຸກຍາກຂອງປະຊາຊົນບັນດາເຜົ່າ ເພື່ອໃຫ້ປະຊາຊົນຢູ່ເຂດຫ່າງໄກສອກຫລີກເຂົ້າເຖິງແຫລ່ງທຶນໄດ້ງ່າຍຂຶ້ນ, ໂດຍການເນັ້ນໜັກສ້າງຄອບຄົວ

ຕົວແບບໃຫ້ປະຊາຊົນໄດ້ຮຽນຮູ້, ໄດ້ຮັບການເຝິກອົບຮົມ, ສາມາດຜະລິດກະສິກໍາ ແລະ ຂາຍເປັນສິນຄ້າໄດ້; ພ້ອມນັ້ນ, ຍັງໄດ້ມີການແລກປ່ຽນຄໍາຄິດຄໍາເຫັນ, ປຶກສາຫາລືໃນຫລາຍບັນຫາທີ່ເປັນພື້ນຖານໃນການພັດທະນາເມືອງສັງທອງ, ການຂະຫຍາຍການຜະລິດໃຫ້ເປັນສິນຄ້ານັບມື້ນັບຫລາຍຂຶ້ນ ລວມທັງການຈັດຕັ້ງປະຕິບັດການ

ຕ້ານສະກັດກັ້ນ ແລະ ປ້ອງກັນພະຍາດໂຄວິດ-19. ໃນໂອກາດດັ່ງກ່າວ, ປະທານສະພາແຫ່ງຊາດ ກໍໄດ້ໂອ້ລົມໃຫ້ທິດຊີ້ນໍາ ໂດຍທ່ານໄດ້ສະແດງຄວາມຍ້ອງຍໍຕໍ່ຄະນະນໍາເມືອງທີ່ໄດ້ເອົາໃຈໃສ່ພັດທະນາເມືອງ ເຮັດໃຫ້ວຽກງານຫລາຍດ້ານມີການຂະຫຍາຍຕົວ ຜັນແປໄປໄດ້ຢ່າງຕັ້ງໜ້າ; ພ້ອມນັ້ນ, ທ່ານຍັງໄດ້ຮຽກຮ້ອງໃຫ້ຄະນະນໍາເມືອງສືບຕໍ່ເອົາໃຈໃສ່ຊີ້ນໍາ-ນໍາພາ ໃນການຈັດຕັ້ງປະຕິບັດທຸກວຽກງານຢ່າງຮອບດ້ານ ຫັນເອົາມູນເຊື້ອທີ່ດີງາມມາຜັນຂະຫຍາຍໃຫ້ເກີດມີປະສິດທິຜົນ ທັງເພີ່ມທະວີເອົາໃຈໃສ່ໂຄສະນາປ້ອງກັນພະຍາດໂຄວິດຢ່າງຕໍ່ເນື່ອງ, ນໍາໃຊ້ທໍາແຮງຂອງເມືອງໃຫ້ເປັນປະໂຫຍດ ເປັນຕົ້ນດ້ານກະສິກໍາ-ປູກຝັງລ້ຽງສັດ, ການບໍລິການ-ການທ່ອງທ່ຽວ ໄປຄຽງຄູ່ກັບການສ້າງເສດຖະກິດຂອງເມືອງໃຫ້ຂະຫຍາຍຕົວ ສ້າງໄດ້ຜະລິດຕະພັນຂອງເມືອງໃຫ້ກາຍເປັນສິນຄ້າໃຫ້ຫລາຍຂຶ້ນເຮັດໃຫ້ປະ

ຊາຊົນຮັ່ງມີ ແລະ ສ້າງເມືອງໃຫ້ເຂັ້ມແຂງ ຮັບປະກັນໄດ້ຄວາມສະຫງົບປອດໄພເປັນລະບຽບຮຽບຮ້ອຍ ຕິດພັນກັບ 2 ວາລະແຫ່ງຊາດ ໃນການແກ້ໄຂຄວາມຫຍຸ້ງຍາກດ້ານເສດຖະກິດ, ແກ້ໄຂບັນຫາຍາເສບຕິດໃຫ້ໄດ້ຢ່າງຊາດຕົວ; ໂອກາດດຽວກັນ, ຄະນະຍັງໄດ້ມອບອຸປະກອນປ້ອງກັນພະຍາດໂຄວິດ-19 ແລະ ເງິນສົດຈໍານວນ 20 ລ້ານກີບໃຫ້ແກ່ເມືອງສັງທອງຕື່ມອີກ; ນອກນັ້ນ, ຍັງໄດ້ລົງໄປຢ້ຽມຢາມສະຖານທີ່ຕົວຈິງສູນໂຄງການຂອງແນວລາວສ້າງຊາດ ທີ່ເປັນສູນການຜະລິດກະສິກໍາ ທີ່ຈະສ້າງໃຫ້ເປັນຕົວແບບໃນການປູກພືດເປັນສິນຄ້າຢູ່ເມືອງສັງທອງ ເພື່ອສະໜອງຈໍາໜ່າຍໃຫ້ບໍລິສັດຄູ່ຮ່ວມສັນຍາເຊິ່ງມີເນື້ອທີ່ 18 ເຮັກຕາ ແລະ ເຮືອນຮົ່ມ 20 ຫລັງ ເພື່ອຮັບປະກັນມາດຕະຖານປອດສານພິດ.

(ອານຸສອນ ພູມມິທອນ)

ສຸນສ...

ເມືອງຂອງ ສສຂ ແລະ ເພື່ອເຮັດໃຫ້ ສສຂ ມີຄວາມຮັບຮູ້, ເຂົ້າໃຈ ແລະ ສາມາດນໍາໄປຈັດຕັ້ງປະຕິບັດກ່ຽວກັບການສ້າງນິຕິກໍາ, ການແກ້ໄຂຄໍາຮ້ອງຂໍຄວາມເປັນທໍາຂອງປະຊາຊົນ ແລະ ທັກສະດ້ານຕ່າງໆຕາມພາລະບົດບາດ.

ໃນໂອກາດນີ້, ທ່ານ ປອ. ນາງ ສຸນທອນ ໄຊຍະຈັກ ໄດ້ມີຄໍາເຫັນກ່າວເປີດກອງປະຊຸມວ່າ: ການຍົກສູງຂີດຄວາມສາມາດໃຫ້ແກ່ ສສຂ ຄັ້ງນີ້ແມ່ນການສືບຕໍ່ປະຕິບັດຕາມແຜນການ ເພື່ອເຮັດໃຫ້ ສສຂ ຜູ້ໃໝ່ ເຊິ່ງມາຈາກຫລາຍສາຂາອາຊີບທີ່ແຕກຕ່າງກັນນັ້ນ ໄດ້ມີໂອກາດເຊື່ອມຊຶມ, ມີຄວາມຮັບ



ຮູ້, ເຂົ້າໃຈ ແລະ ກໍາແໜ້ນເນື້ອໃນບັນຫາທີ່ຈໍາເປັນ ໃນການປະຕິບັດພາລະບົດບາດ, ສິດ ແລະ ໜ້າທີ່ຂອງຕົນ ກໍຄືຂອງສະພາປະຊາຊົນຂັ້ນແຂວງ ໃຫ້ມີປະສິດທິພາບ ແລະ ປະສິດທິຜົນ;

ພ້ອມນັ້ນ, ທ່ານຍັງໄດ້ຮຽກຮ້ອງມາຍັງບັນດາທ່ານຜູ້ແທນກອງປະຊຸມ ຈົ່ງໄດ້ເຊີດຊຸດຄວາມຮັບຜິດຊອບສູງ ໃນການເຊື່ອມຊຶມ, ຮຽນຮູ້, ກໍາແໜ້ນບົດຮຽນທີ່ດີສິດທິພາບ ແລະ ປະສິດທິຜົນ;

ທັງເອົາໃຈໃສ່ແລກປ່ຽນຄໍາຄິດຄໍາເຫັນ ໃຫ້ມີເນື້ອໃນເລິກເຊິ່ງ ແລະ ເປັນປະໂຫຍດ ເຮັດໃຫ້ກອງປະຊຸມເຝິກອົບຮົມຄັ້ງນີ້ບັນລຸຜົນສໍາເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້.

ກອງປະຊຸມ, ໄດ້ຮັບຟັງກ່ຽວກັບພາລະບົດບາດ, ສິດ ແລະ ໜ້າທີ່ຂອງສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ, ບົດຮຽນການສ້າງນິຕິກໍາໃຕ້ກົດ

ໝາຍຂັ້ນທ້ອງຖິ່ນ, ບົດຮຽນວຽກງານແກ້ໄຂຄໍາຮ້ອງຂໍຄວາມເປັນທໍາຂອງພົນລະເມືອງ, ທັກສະການຊັກຖາມ ແລະ ການປະກອບຄໍາເຫັນ ເຊິ່ງສະເໜີໂດຍບັນດາທ່ານວິທະຍາກອນ

ທີ່ມີປະສົບການຕົວຈິງ ເປັນຕົ້ນແມ່ນອາດີດການນໍາຂອງສະພາແຫ່ງຊາດ ຊຸດທີ VIII, ປະທານກໍາມາທິການ ແລະ ຄະນະກົມທີ່ກ່ຽວຂ້ອງ; ພ້ອມດຽວກັນນັ້ນ, ບັນດາຜູ້ເຂົ້າຮ່ວມໄດ້ມີການສົນທະນາແລກປ່ຽນບົດຮຽນເຊິ່ງກັນແລະກັນ, ປະກອບຄໍາຄິດຄໍາເຫັນໃນບັນຫາຕ່າງໆທີ່ວິທະຍາ ກອນນໍາມາສະເໜີ ໃຫ້ມີຄວາມເຂົ້າໃຈຢ່າງເລິກເຊິ່ງ.

ກອງປະຊຸມດັ່ງກ່າວ, ແມ່ນໄດ້ຮັບການສະໜັບສະໜູນໂດຍແຜນງານການມີສ່ວນຮ່ວມຂອງປະຊາຊົນຕໍ່ວຽກງານການປົກຄອງທີ່ດີ ແລະ ການສ້າງລັດທີ່ປົກຄອງດ້ວຍກົດໝາຍ (ແຜນການເຊກາ) ແລະ ງົບປະມານຈາກຄະນະເລຂາທິການສະພາແຫ່ງຊາດ.

(ນາງ ກຸກກິກ ບຸດດາໄຊ)

ສືບຕໍ່...



(ສສຂ) ພ້ອມດ້ວຍພະນັກງານ-ລັດຖະກອນພາຍໃນຄະນະເລຂາທິການ ສພຂ ເຂົ້າຮ່ວມຢ່າງພ້ອມພຽງ.

ໃນກອງປະຊຸມທ່ານ ຂັດ ໜັ່ນທະໄລ ຮອງເລຂາທິການ ສພຂ ໄດ້ລາຍງານສະພາບລວມອັນພົ້ນເດັ່ນໃນການຈັດຕັ້ງປະຕິບັດວຽກງານ ພາຍໃນຄະນະເລຂາທິການ ສພຂ

ຫລວງນໍ້າທາ ໃນໄລຍະຜ່ານມາ ເຊິ່ງຍົກໃຫ້ເຫັນເຖິງຜົນງານດ້ານດີ, ດ້ານອ່ອນ ແລະ ຂໍ້ຄົງຄ້າງ ໃນການເປັນເສນາທິການໃຫ້ແກ່ຄະນະປະຈຳ ສພຂ ແລະ ສສຂ ໂດຍສະເພາະຕໍ່ກັບວຽກງານດ້ານເນື້ອໃນ, ວຽກງານຈັດຕັ້ງພະນັກງານ, ວຽກງານກວດກາ, ວຽກງານຄຸ້ມຄອງຫ້ອງການ, ວຽກງານບໍລິຫານ-

ພິທີການ, ວຽກງານການເງິນ ແລະ ວຽກງານສື່ມວນຊົນ; ພ້ອມນັ້ນ, ບັນດາຜູ້ເຂົ້າຮ່ວມກອງປະຊຸມ ຍັງໄດ້ແລກປ່ຽນບົດຮຽນ, ປະກອບຄໍາຄິດເຫັນຕໍ່ວຽກງານດັ່ງກ່າວຢ່າງມີຈຸດສຸມ ເພື່ອເຮັດໃຫ້ການຈັດຕັ້ງປະຕິບັດວຽກງານໃນການເປັນເສນາທິການໃຫ້ດີຂຶ້ນກວ່າເກົ່າ.

ໃນໂອກາດນີ້, ຄະນະຍັງໄດ້ນໍາເອົາເຄື່ອງສື່ສານທີ່ທັນສະໄໝສະມາດບອດ (VIEW-SONIC IFP6570) ທີ່ໄດ້ຮັບການຊ່ວຍເຫລືອຈາກແຜນງານເຊກາ ລວມມູນຄ່າ 130 ລ້ານກວ່າກີບ ມອບໃຫ້ແກ່ ສພຂ ຫລວງນໍ້າທາ ເພື່ອນໍາໃຊ້ເຂົ້າໃນການຈັດຕັ້ງປະຕິບັດວຽກງານ ເປັນຕົ້ນແມ່ນການຈັດກອງປະຊຸມແບບອອນລາຍທາງໄກ, ເຝິກອົບຮົມ ແລະ ການສໍາມະນາຕ່າງໆຂອງ ສພຂ; ໂດຍການກ່າວມອບຂອງທ່ານ ສິງຄໍາ ວົງພະຈັນ ແລະ ກ່າວຮັບຂອງທ່ານ ກົງເພັດ ແກ້ວບົວພາ ຮອງປະທານສະພາປະຊາຊົນແຂວງ; ທັງນີ້, ເພື່ອຍົກສູງການຫັນເປັນທັນສະໄໝ ໃນການນໍາໃຊ້ອຸປະກອນສື່ສານໂອທິເຂົ້າໃນການປະຕິບັດໜ້າທີ່ວຽກງານຂອງສະພາປະຊາຊົນແຂວງ.

(ນາງ ວັນນິ ແຟງບົວວັນ)

ທ່ານສາມາດປ້ອງກັນຕົນເອງຈາກການຕິດພະຍາດໂຄວິດ-19 ໃນບ່ອນເຮັດວຽກໄດ້ ຖ້າປະຕິບັດຕາມມາດຕະການເຫຼົ່ານີ້:

- 1 ໃສ່ຕ້າອັດ ປາກ-ຕັ້ງ ເວລາ ຢູ່ໃນຫ້ອງການ
- 2 ນັ່ງ ຫຼື ຢືນຫ່າງກັນ ຢ່າງໜ້ອຍ 1 ແມັດ
- 3 ເຮັດ ພື້ນທີ່ ຫຼື ສິ່ງຂອງ ສ່ວນລວມດ້ວຍນໍ້າຢາຂ້າເຊື້ອທັງ ກ່ອນ ແລະ ຫຼັງ ໃຊ້
- 4 ຫຼີກລ້ຽງການກິນເຂົ້າຮ່ວມກັນ
- 5 ຫາກມີອາການບໍ່ສະບາຍ ເຊັ່ນ: ໄຂ້, ໄອ, ເຈັບຄໍ, ນໍ້າມຸກຍ້ອຍ ໃຫ້ທ່ານເຮັດວຽກ ແລະ ພັກຜ່ອນ ຢູ່ເຮືອນ

ການເຄື່ອນໄຫວວຽກງານຂອງຮອງປະທານ
ຄະນະ ສສຊ ປະຈຳເຂດເລືອກຕັ້ງທີ 6



(ສພຊ) ໃນລະຫວ່າງວັນທີ 1-7 ມີນາ 2022 ທ່ານ ສົມພອນ ສີອຸດົມພັນ ຮອງປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 6, ຮອງປະທານສະພາປະຊາຊົນແຂວງ (ສພຂ) ຫລວງພະບາງ ທັງເປັນປະທານຄະນະກຳມະການເສດຖະກິດ, ແຜນການ ແລະ ການເງິນຂອງ ສພຂ ໄດ້ເຄື່ອນໄຫວໂຄສະນາເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II ຢູ່ທີ່ເມືອງໂພນທອງ ປະກອບມີ 5 ຈຸດຄື: ສຳນັກເມືອງ, ກອງບັນຊາການທະຫານເມືອງ, ບ້ານວັງແນກ, ບ້ານທອງສີ ແລະ ບ້ານທອງໄຕ້ ແລະ ເມືອງງອຍ ປະກອບມີ 5 ຈຸດຄື: ສຳນັກເມືອງ, ບ້ານເມືອງງອຍ, ບ້ານຫວ້ຍບໍ່ ມີເຈົ້າເມືອງ-ຮອງເຈົ້າເມືອງ, ບັນດາຄະນະປະຈຳພັກເມືອງ, ກຳມະການພັກເມືອງ, ຫົວໜ້າ-ຮອງຫົວໜ້າຂອງການພະນັກງານ-ລັດຖະກອນ, ອົງການປົກຄອງບ້ານ ແລະ ຜູ້ມີສິດເລືອກຕັ້ງ ໃນສອງເມືອງດັ່ງກ່າວ ລວມທັງໝົດມີ 728 ທ່ານ ຍິງ

271 ທ່ານ. ການເຄື່ອນໄຫວວຽກງານໃນຄັ້ງນີ້, ແມ່ນໄດ້ຮັບຟັງການລາຍງານສະພາບໂດຍຫຍໍ້ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ໃນໄລຍະ 1 ປີຜ່ານມາ ແລະ ທິດທາງແຜນການ 1 ປີຕໍ່ໜ້າ ຈາກຕາງໜ້າຂອງອົງການປົກຄອງເມືອງ ແລະ ບ້ານ ເຊິ່ງໄດ້ຍົກໃຫ້ເຫັນຂໍສະດວກ, ຂໍທຸກຍາກ ແລະ ສິ່ງທ້າທາຍຫລາຍບັນຫາ. ຈາກນັ້ນ, ທ່ານ ສົມພອນ ສີອຸດົມພັນ ໄດ້ເຜີຍແຜ່ເນື້ອໃນຈິດໃຈຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສອງກອງປະຊຸມດັ່ງກ່າວ ຕິດພັນກັບການເຜີຍແຜ່ທີ່ຕັ້ງ, ພາລະບົດບາດ, ສິດ ແລະ ໜ້າທີ່ຂອງ ສພຊ ແລະ ສພຂ ແລະ 2 ວາລະແຫ່ງຊາດໃນການແກ້ໄຂບັນຫາເສດຖະກິດ, ການເງິນ ແລະ ບັນຫາຢາເສບຕິດ ໃຫ້ບັນດາຜູ້ມີສິດເລືອກຕັ້ງ ໄດ້ຮັບຮູ້ ແລະ ເຂົ້າໃຈຕໍ່ບັນຫາສຳຄັນຕ່າງໆ ທີ່ໄດ້ພິຈາລະນາ ແລະ ຮັບຮອງເອົາຢູ່ໃນກອງປະຊຸມຂອງ ສພຊ ແລະ ສພຂ. ພ້ອມນັ້ນ, ຍັງໄດ້ຮັບຟັງຄຳຄິດຄຳເຫັນ, ຂໍຂັດຂ້ອງໝອງໃຈຂອງຜູ້ມີສິດເລືອກຕັ້ງ ເຊິ່ງເຫັນໄດ້

ຫລາຍບັນຫາທີ່ຕິດພັນກັບວຽກງານການພັດທະນາເສດຖະກິດ-ສັງຄົມ ແລະ ວຽກງານອື່ນໆ. ຈາກນັ້ນ, ຮອງປະທານຄະນະ ສສຊ ປະຈຳເຂດເລືອກຕັ້ງທີ 6 ກໍໄດ້ອະທິບາຍ, ຊີ້ແຈງຕໍ່ກັບບັນດາຄຳສະເໜີຕ່າງໆ ໃຫ້ຜູ້ມີສິດເລືອກຕັ້ງ ເຂົ້າໃຈກັບທີ່ ແລະ ຮັບເອົາບາງຄຳສະເໜີ ເພື່ອນຳໄປຊຸກຍູ້ ໃຫ້ພາກສ່ວນທີ່ກ່ຽວຂ້ອງ ຄົ້ນຄວ້າພິຈາລະນາ ແລະ ແກ້ໄຂຕາມພາລະບົດບາດ ພ້ອມທັງໄດ້ຮຽກຮ້ອງໃຫ້ ອົງການປົກຄອງເມືອງ ແລະ ອົງການປົກຄອງບ້ານດັ່ງກ່າວ ສືບຕໍ່ເອົາໃຈໃສ່ຍົກສູງສິດເປັນເຈົ້າໃນການຈັດຕັ້ງປະຕິບັດບັນດານະໂຍບາຍຂອງພັກ, ລະບຽບກົດໝາຍ, ແຜນພັດທະນາເສດຖະກິດ-ສັງຄົມກໍຄືມະຕິກອງປະຊຸມຂອງ ສພຊ ແລະ ສພຂ ໂດຍສະເພາະແມ່ນ 2 ວາລະແຫ່ງຊາດ ໃຫ້ບຸນລູດາມຈຸດປະສົງ ແລະ ຄາດໝາຍທີ່ວາງໄວ້. ໂອກາດເຄື່ອນໄຫວຄັ້ງນີ້, ທ່ານຍັງໄດ້ນຳເອົາຊຸດ ກິລາຈຳນວນ 25 ຊຸດ ມອບໃຫ້ຫ້ອງການສະຫະພັນແມ່ນຍິງ ເມືອງໂພນທອງ ລວມມູນຄ່າ 1.875.000ກີບ. (ວິສະນຸ ເພັດສຸພັນ)

ໄລຍະຈຳກັດບໍລິເວນຂອງຜູ້ທີ່ມີຄວາມສ່ຽງ ແລະ ຜູ້ທີ່ຕິດເຊື້ອພະຍາດໂຄວິດ-19

ປະເພດ

ໄລຍະການຈຳກັດບໍລິເວນ

- ຜູ້ທີ່ກວດພົບເຊື້ອໂຄວິດ-19 ທັງດ້ວຍເຄື່ອງກວດໄວ (RDT) ຫຼື PCR → 10 ມື້ ສຳລັບຜູ້ທີ່ບໍ່ມີອາການ ສຳລັບຜູ້ທີ່ມີອາການ 10 ມື້ ແລະ ຈຳກັດບໍລິເວນຕື່ມອີກ 3 ມື້ *ເຫມາະເທດຈຳນວນນີ້ ແມ່ນໃຫ້ນັບຈາກມື້ທີ່ມີອາການ
- ຜູ້ສຳພັດໃກ້ຊິດ → 14 ມື້
- ຜູ້ທີ່ເດີນທາງມາຈາກຕ່າງປະເທດ → 2 ມື້ ຢູ່ໂຮງແຮມ ເພື່ອລໍຖ້າຜົນກວດ ແລະ 5 ມື້ ຢູ່ສະຖານທີ່ພັກເຊົາຂອງຕົນເອງ

ທ່ານສາມາດຕິດຕາມເພຈ ສູນຂ່າວສານການແພດສຸຂະສິກສາ ເພື່ອຮັບຂໍ້ມູນທີ່ຖືກຕ້ອງ

ພິທີປະກາດພະນັກງານ-ລັດຖະກອນ
ສພຂ ຜັງສາລີ ຮັບອຸດໜູນບຳນານ

(ສພຊ) ຕອນບ່າຍວັນທີ 7 ມີນາ 2022 ທີ່ຫ້ອງປະຊຸມສະພາປະຊາຊົນແຂວງ (ສພຂ) ຜັງສາລີ ໄດ້ມີພິທີປະກາດພະນັກງານ-ລັດຖະກອນ ສພຂ ອອກພັກການ-ຮັບອຸດໜູນບຳນານ ໂດຍການເປັນປະທານຂອງທ່ານ ທອງສີ ເສົາສຸລິພົມ ປະທານຄະນະປະຈຳສະພາປະຊາຊົນແຂວງ; ມີບັນດາທ່ານຄະນະປະຈຳສະພາປະຊາຊົນແຂວງ, ຮອງປະທານຄະນະກຳມະການ ສພຂ, ຮອງເລຂາທິການ ສພຂ, ບັນດາຫົວໜ້າ-ຮອງຫົວໜ້າຂະແໜງ ແລະ ພະນັກງານວິຊາການພາຍໃນ ສພຂ ເຂົ້າຮ່ວມ.

ໃນພິທີ, ໄດ້ຮັບຟັງທ່ານ ຄຳຕຸ່ນ ວົງສາ ຮອງເລຂາທິການ ສພຂ (ຜູ້ຊີ້ນຳວຽກງານຈັດຕັ້ງພະນັກງານ) ຂຶ້ນຜ່ານຂໍ້ຕົກລົງວ່າ ດ້ວຍການອະນຸມັດໃຫ້ພະນັກງານ ຮັບອຸດໜູນບຳນານ ສະບັບເລກທີ 92/ຈ.ຜລ, ລົງວັນທີ 31 ມັງກອນ 2022; ຈາກນັ້ນ, ໄດ້ມີພິທີມອບຂໍ້ຕົກລົງວ່າດ້ວຍການອະນຸມັດໃຫ້ພະນັກງານຮັບອຸດໜູນບຳນານຂຶ້ນຢ່າງສົມກຽດ.

ໂອກາດດັ່ງກ່າວ, ໄດ້ຮັບຟັງທ່ານ ທອງສີ ເສົາສຸລິພົມ ກໍໄດ້ໂອລົມຕໍ່ພິທີດັ່ງກ່າວ ເຊິ່ງກ່ອນທ່ານກໍໄດ້ສະແດງຄວາມຍ້ອງຍໍຊົມເຊີຍຕໍ່ຄະນະຮັບຜິດຊອບກ່ຽວຂ້ອງທີ່ໄດ້ຫ້າງຫາກະກຽມດ້ານຕ່າງໆໃຫ້ແກ່ການຈັດພິທີ ໄດ້ດຳເນີນຖືກຕ້ອງຕາມລະບຽບການ ທັງຮັບປະກັນເນື້ອໃນທັງສະແດງຄວາມຊົມເຊີຍທ່ານສີສຸພັນ ແສງຍອດ ອະດີດປະທານຄະນະກຳມະການເສດຖະກິດ, ແຜນການ ແລະ ການເງິນ, ອະດີດສະມາຊິກສະພາປະຊາຊົນແຂວງ ຊຸດທີ I ປະຈຳເມືອງບຸນໄຕ້ ທີ່ສຸມທຸກຄວາມຮູ້ຄວາມສາມາດ, ເຫຼືອແຮງ, ສະຕິບັນຍາ ເຂົ້າໃນການຈັດຕັ້ງປະຕິບັດໜ້າທີ່ການເມືອງຂອງຕົນດ້ວຍຄວາມພະຍາຍາມ ແລະ ມີຜົນສຳເລັດໃນທຸກວຽກງານ ທັງໝົດນັ້ນແມ່ນເປັນ



ການປະກອບສ່ວນສຳຄັນເຂົ້າໃນການປົກປັກຮັກສາ ແລະ ສ້າງສາພັດທະນາແຂວງຜັງສາລີ ກໍຄືພະນັກງານວິຊາການພາຍໃນ ສພຂ ຜັງສາລີ.

ພ້ອມກັນນັ້ນ, ທ່ານຍັງໄດ້ເຫັນບາງບັນຫາໃຫ້ພະນັກງານ-ລັດຖະກອນຢູ່ໃນ ສພຂ ເອົາໃຈໃສ່ ເປັນຕົ້ນແມ່ນໃຫ້ເພີ່ມທະວີການກຳແໜ້ນແນວທາງ, ນະໂຍບາຍຂອງພັກ-ລັດ, ມະຕິ, ຄຳສັ່ງ, ນິຕິກຳຕ່າງໆຂອງຂັ້ນເທິງ ລວມທັງພາລະບົດບາດສິດໜ້າທີ່ຂອງ ສພຂ, ຄາດໝາຍສູ້ຊົນທີ່ຂັ້ນເທິງ ກໍຄືຂັ້ນຂອງຕົນວາງອອກ; ສືບຕໍ່ເສີມຂະຫຍາຍມູນຖານຂໍ້ມູນໃນການຊີ້ນຳ-ນຳພາ ເຊື່ອອັນດີໃນການຊີ້ນຳ-ນຳພາວຽກງານ ສພຂ ຕາມບົດບາດເພື່ອໃຫ້ວຽກງານຂອງ ສພຂ ກໍຄືຄາດໝາຍຕ່າງໆທີ່ ສພຂ ຮັບຮອງ ໄດ້ຮັບການຈັດຕັ້ງປະຕິບັດ ແລະ ໃຫ້ບັນລຸຕາມຄາດໝາຍ ເປັນກ້າວໜຶ່ງ; ເພີ່ມທະວີການກຳແໜ້ນ ແລະ ຈັດຕັ້ງປະຕິບັດແບບແຜນວິທີເຮັດວຽກຂອງການນຳ

ແຕ່ລະຂັ້ນຕາມຫລັກການລວມສູນປະຊາທິປະໄຕ, ນຳພາເປັນໝູ່ຄະນະ, ບຸກຄົນຮັບຜິດຊອບສຽງສ່ວນໜ້ອຍຂຶ້ນກັບສຽງສ່ວນຫລາຍ, ບຸກຄົນຂຶ້ນກັບການຈັດຕັ້ງ; ໃນຖິ່ນຂະໜານຮຽກຮ້ອງຕ້ອງການຂອງສະພາບການໃໝ່, ການນຳແຕ່ລະຂັ້ນຕ້ອງໄດ້ພະຍາຍາມປະຕິບັດຄວາມເປັນແບບຢ່າງໃຫ້ດີ ເປັນຕົ້ນແມ່ນການເປັນແບບຢ່າງໃນການປະຕິບັດໜ້າທີ່ການເມືອງ, ການວາງທັດສະນະມະຫາຊົນ, ຄຸນສົມບັດ, ສິນທຳປະຕິວັດ, ການເຄື່ອນໄຫວພົວພັນສັງຄົມ, ການຝຶກຝົນຫລໍ່ຫລອມຕົນເອງ, ການສ້າງເສດຖະກິດຄອບຄົວ ແລະ ອື່ນໆ. ຕາມທິດນຳທີ່ວ່າ: ການນຳພາທີ່ດີ ແມ່ນການເປັນແບບຢ່າງທີ່ດີ.

ໃນຕອນທ້າຍ, ທ່ານຍັງໄດ້ຮຽກຮ້ອງຕໍ່ທ່ານ ສີສຸພັນ ແສງຍອດ ເຖິງວ່າຈະໄດ້ຮັບບຳນານແລ້ວ ແຕ່ສະເໜີໃຫ້ທ່ານສືບຕໍ່ຕິດຕາມ, ຊຸກຍູ້ ແລະ ໃຫ້ຄວາມ

ຊ່ວຍເຫລືອຄະນະກຳມະການເສດຖະກິດ, ແຜນການ ແລະ ການເງິນ ເປັນຕົ້ນແມ່ນບົດຮຽນການຊີ້ນຳ-ນຳພາ ແລະ ບົດຮຽນທາງດ້ານວິຊາສະເພາະໃຫ້ແກ່ພະນັກງານຫລັກແຫລ່ງ, ພະນັກງານສືບທອດ ເຊິ່ງ ສພຂ ກໍພ້ອມແລ້ວທີ່ຈະສືບຕໍ່ຕິດຕາມ, ຊຸກຍູ້ ແລະ ສ້າງເງື່ອນໄຂການປະຕິບັດໜ້າທີ່ຂອງ ສພຂ ຢ່າງສຸດຄວາມສາມາດ ເພື່ອເຮັດໃຫ້ບັນດາຄາດໝາຍສູ້ຊົນທີ່ ສພຂ ໄດ້ຮັບຮອງນັ້ນ ໄດ້ຮັບການຈັດຕັ້ງປະຕິບັດໃຫ້ໄດ້ຮັບຜົນສຳເລັດຕາມນະໂຍບາຍທີ່ພັກ-ລັດວາງອອກ ແລະ ຕໍ່ກັບການນຳຂອງ ສພຂ, ພະນັກງານຫລັກແຫລ່ງ ແລະ ພະນັກງານວິຊາການທຸກພາກສ່ວນ ສືບຕໍ່ເອົາໃຈໃສ່ປະຕິບັດໜ້າທີ່ໄດ້ຮັບການມອບໝາຍຈາກຂັ້ນເທິງດ້ວຍຄວາມຮັບຜິດຊອບສູງ ຫລືກວ້າງແນວຄິດເອື້ອອົງ, ສົມທຽບຊັງຊາ, ເອົາລັດເອົາປຽບ ເຊິ່ງເປັນເຫດໃຫ້ເສື່ອມເສຍບົດບາດການນຳພາລວມຂອງຄະນະພັກ-ຄະນະນຳ ແລະ ກ້າວໄປເຖິງພະນັກງານເສຍທາດຂາດຄຸນ ແລະ ອື່ນໆ. ເຊິ່ງໃນຖິ່ນຂະໜານຮຽກຮ້ອງໃຫ້ທຸກຄົນມີຄວາມບຸກບີນຕັ້ງໜ້າ, ສະແຫວງຫາຄວາມຮູ້ຄວາມສາມາດ ເພື່ອອຸທິດຕົນເຂົ້າໃນການພັດທະນາຕົນເອງ ແລະ ກົມກອງໃຫ້ມີຄວາມເຂັ້ມແຂງ. (ນາງ ສຸກສົມພອນ ແກ້ວແສງພະຈັນ)



ສະຖານະການ ການຕິດເຊື້ອ COVID-19 ໃນ ສປປ ລາວ 17 ມີນາ 2022

ຕິດເຊື້ອໃໝ່ 874

ຕິດເຊື້ອລວມ 149,131


ປັບປຸງຄືອອກໂຮງໝໍ 67

ເສຍຊີວິດໃໝ່ 0

ເສຍຊີວິດລວມ 643

ແຂວງທີ່ຕິດເຊື້ອ	ພາຍໃນ	ນຳເຂົ້າ
ນະຄອນຫຼວງວຽງຈັນ	437	3
ສະຫວັນນະເຂດ	143	6
ຊຽງຂວາງ	89	4
ຫົວພັນ	30	0
ວຽງຈັນ	27	0
ບໍລິຄຳໄຊ	23	1
ຄຳມ່ວນ	19	0
ຫຼວງພະບາງ	18	0
ອຸດົມໄຊ	17	0
ຈຳປາສັກ	12	5
ອັດຕະປື	13	0
ສາລະວັນ	13	0
ບໍ່ແກ້ວ	12	0
ຫຼວງນ້ຳທາ	8	0
ໄຊຍະບູລີ	7	0
ຜົ້ງສາລີ	4	0
ເຊກອງ	2	0
ໄຊສົມບູນ	1	0

ສສຊ-ສສຂ ເຊກອງ ຜັນຂະຫຍາຍຜົນສໍາເລັດ ກອງປະຊຸມສະໄໝສາມັນເທື່ອທີ 2 ຢູ່ເມືອງລະມາມ



(ສພຊ) ລະຫວ່າງວັນທີ 7-9 ມີນາ 2022 ສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 16 ແຂວງເຊກອງ ແລະ ສະມາຊິກສະພາປະຊາຊົນແຂວງ (ສສຂ) ຊຸດທີ II ນຳໂດຍທ່ານ ນາງ ໄຮມະນີ ວົງໜໍ່ແກ້ວ, ສສຊ ປະຈຳເຂດທີ 16, ປະທານກຳມະການວັດທະນະທຳ-ສັງຄົມ ແລະ ບັນດາເຜົ່າ ສະພາປະຊາຊົນແຂວງ (ສພຂ) ເຊກອງ, ທ່ານ ໄຊຍະຫວັດ ກ້ອນຄຳໝັ້ນ ສສຂ ຊຸດທີ II, ຫົວໜ້າໜ່ວຍເລືອກຕັ້ງປະຈຳເຂດເລືອກຕັ້ງເມືອງລະມາມ ພ້ອມດ້ວຍຄະນະ ໄດ້ຜັນຂະຫຍາຍເນື້ອໃນຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ເຊກອງ ຊຸດທີ II ຢູ່ບ້ານຕະນົມ ເມືອງລະມາມ ໂດຍມີບັນດາທ່ານຄະນະພັກ, ອຳນາດການປົກຄອງບ້ານ, ເຈົ້າໜ້າທີ່ 2 ກຳລັງປ້ອງກັນຊາດ-ປ້ອງກັນຄວາມສະຫງົບ, ພະນັກງານຄູ-ອາຈານ, ແພດໝໍ ພ້ອມດ້ວຍພໍ່ແມ່ປະຊາຊົນຜູ້ມີສິດເລືອກຕັ້ງ 3 ບ້ານອ້ອມຂ້າງຄື: ບ້ານຕະນົມ, ບ້ານອົງ ແລະ ບ້ານຖ້ຳເດັງ ເຂົ້າຮ່ວມຈຳນວນ 158 ຄົນ ຍິງ 47 ຄົນ ແລະ ເຄື່ອນໄຫວຢູ່ທີ່ກຸ່ມ 6 ຕອກອົງແກ້ວຄື: ບ້ານຕອກອົງແກ້ວ, ບ້ານນາເວີ ແລະ ບ້ານຕະ

ນົມ ເມືອງລະມາມ ມີຄະນະພັກອຳນາດການປົກຄອງບ້ານ, ພໍ່ແມ່ປະຊາຊົນໃຫ້ການຕ້ອນຮັບ ແລະ ເຂົ້າຮ່ວມຮັບຟັງ. ການເຄື່ອນໄຫວທີ່ບ້ານຕະນົມ, ໄດ້ຮັບຟັງການລາຍງານໂດຍຫຍໍ້ກ່ຽວກັບສະພາບຈຸດພິເສດ, ທີ່ຕັ້ງຂອງບ້ານ, ການຊື້ນຳງາມຂອງອົງການປົກຄອງ ແລະ ການພັດທະນາເສດຖະກິດ-ສັງຄົມຂອງບ້ານ ໃນໄລຍະຜ່ານມາ. ຈາກນັ້ນ, ບັນດາທ່ານ ສສຊ-ສສຂ ກໍໄດ້ຜັດປ່ຽນກັນເຜີຍແຜ່ເນື້ອໃນຜົນສໍາເລັດກອງປະຊຸມສພຊ ຊຸດທີ IX ແລະ ສພຂ ເຊກອງ ຊຸດທີ II ໂດຍໄດ້ຍົກໃຫ້ເຫັນບັນຫາສໍາຄັນຕ່າງໆທີ່ໄດ້ຄົ້ນຄວ້າ, ພິຈາລະນາ ແລະ ຮັບຮອງເອົາໃນກອງປະຊຸມ ແລະ ບັນດາເນື້ອໃນຕ່າງໆທີ່ ສສຊ-ສສຂ ໄດ້ສະເໜີຕໍ່ກອງປະຊຸມ ໂດຍສະເພາະບັນດາປາກົດການຫຍໍ້ທີ່ຕ່າງໆທີ່ເກີດຂຶ້ນໃນສັງຄົມ ກໍຄືແຂວງເຊກອງ ພ້ອມທັງແຈ້ງໃຫ້ຮູ້ກ່ຽວກັບການປັບປຸງກົງຈັກການຈັດຕັ້ງ, ສິດທິທຳທີ່ ແລະ ພາລະບົດບາດຂອງ ສສຊ ປະຈຳເຂດເລືອກຕັ້ງ ແລະ ສສຂ ໃນການເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າ. ພ້ອມນີ້, ຍັງໄດ້ເປີດໂອກາດໃຫ້ຄະນະພັກ,

ອຳນາດການປົກຄອງບ້ານ ແລະ ພໍ່ແມ່ປະຊາຊົນຜູ້ມີສິດເລືອກຕັ້ງໄດ້ປະກອບຄໍາຄິດຄໍາເຫັນ ແລະ ຄໍາສະເໜີຕ່າງໆ ເພື່ອເປັນຂໍ້ມູນນຳໄປສະເໜີຕໍ່ຄະນະນຳຂັ້ນເທິງ ແລະ ພາກສ່ວນທີ່ກ່ຽວຂ້ອງໄດ້ຮັບຮູ້ ແລະ ແກ້ໄຂ. ໃນການເຄື່ອນໄຫວທີ່ກຸ່ມ 6 ຕອກອົງແກ້ວ, ທ່ານ ສົມໄໝ ແມະໄລລຸນ ນາຍບ້ານໆຕອກອົງແກ້ວ ໄດ້ລາຍງານສະພາບການພັດທະນາເສດຖະກິດ-ສັງຄົມຂອງບ້ານໂດຍຫຍໍ້ວ່າ: ພາຍໃນບ້ານ ມີ 166 ຄອບຄົວ, 95 ຫລັງຄາເຮືອນ, ຄອບຄົວທຸກຍາກ 73 ຄອບຄົວ, ມີພົນລະເມືອງ 848 ຄົນ ຍິງ 405 ຄົນ, ຍົກຖືອາຊີບເຮັດນາ, ເຮັດໄຮ່, ມີເນື້ອທີ່ນາທັງໝົດ 48 ເຮັກຕາ, ເນື້ອທີ່ໄຮ່ 87 ເຮັກຕາ, ນອກນີ້ຍັງໄດ້ລ້ຽງສັດ ມີສັດລ້ຽງທັງໝົດ 2983 ໂຕ ປະກອບມີ: ຄວາຍ, ງົວ, ໝູ, ແບ້ ແລະ ອື່ນໆ ເພື່ອສ້າງລາຍຮັບໃຫ້ແກ່ຄອບຄົວ, ສາມາດສ້າງລາຍຮັບໄດ້ທັງໝົດ 2,5 ລ້ານກວ່າກີບ, ສະເລ່ຍໃສ່ຫົວຄົນໄດ້ 3 ແສນກີບຕໍ່ຄົນຕໍ່ປີ; ພ້ອມນີ້, ອຳນາດການປົກຄອງບ້ານ ຍັງໄດ້ສະເໜີຕໍ່ ສສຊ ແລະ ສສຂ ຊ່ວຍພິຈາລະນາສ້ອມແປງຄອງຊົນລະປະທານ ແລະ ທຶນງົບປະມານກໍ່ສ້າງໂຮງຮຽນປະຖົມສົມບູນ ແລະ ອື່ນໆ.

ທີ່ບ້ານນາເວີ ແລະ ບ້ານ



ຕະອຸນ, ຕາງໜ້າຄະນະພັກ-ອຳນາດການປົກຄອງບ້ານທັງ 2 ບ້ານໄດ້ລາຍງານສະພາບການພັດທະນາເສດຖະກິດຂອງບ້ານໂດຍຫຍໍ້, ພ້ອມທັງສະເໜີບາງບັນຫາຄວາມມຸ້ງມາປາຖະໜາຂອງພໍ່ແມ່ປະຊາຊົນຕໍ່ຄະນະ ສສຊ ແລະ ສສຂ ເປັນຕົ້ນແມ່ນການສ້ອມແປງເສັ້ນທາງຄົມມະນາຄົມລະຫວ່າງບ້ານຕໍ່ບ້ານ, ການກໍ່ສ້າງໂຮງຮຽນມັດທະຍົມ ພ້ອມທັງປະກອບບຸກຄະລາກອນຄູສອນ ແລະ ບັນຫາອື່ນໆ. ໂອກາດດຽວກັນນັ້ນ, ສສຊ ແລະ ສສຂ ໄດ້ຜັດປ່ຽນກັນຜັນຂະຫຍາຍ ແລະ ໂຄສະນາເຜີຍແຜ່ບັນດາມະຕິຮັບຮອງໃນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ແລະ ສພຂ ຊຸດທີ II ແນໃສ່ເຮັດໃຫ້ພໍ່ແມ່ປະຊາຊົນບັນດາເຜົ່າຂອງບ້ານໄດ້ຮັບຮູ້ ແລະ ເຂົ້າໃຈຕໍ່ເນື້ອໃນວຽກງານສໍາຄັນທີ່ໄດ້ພິຈາລະນາຮັບຮອງເອົາໃນກອງປະຊຸມດັ່ງກ່າວ, ພ້ອມນີ້ ຍັງເປັນການພົບປະ ແລະ ຮັບຟັງກ່ຽວກັບຄໍາສະເໜີ ຂອງອຳນາດການປົກຄອງບ້ານ ແລະ ພໍ່ແມ່ປະຊາຊົນ ເພື່ອນຳໄປສະເໜີຕໍ່ຄະນະນຳຂັ້ນເທິງກໍຄືພາກສ່ວນທີ່ກ່ຽວຂ້ອງໄດ້ຮັບຮູ້ ແລະ ພິຈາລະນາແກ້ໄຂຕາມຄວາມເໝາະສົມ.

(ພຸດທະສອນ)

ພະນັກງານອ້ອມຂ້າງແຂວງອັດຕະປື ເຊື່ອມຊຶມເນື້ອໃນ ຜົນສໍາເລັດກອງປະຊຸມສະໄໝສາມັນເທື່ອ 2

(ສພຊ) ໃນວັນທີ 7 ມີນາ 2022 ທີ່ຫ້ອງປະຊຸມສະພາປະຊາຊົນແຂວງ (ສພຂ) ອັດຕະປື, ສະມາຊິກສະພາແຫ່ງຊາດ (ສສຊ) ເຂດເລືອກຕັ້ງທີ 17 ແຂວງອັດຕະປື ໄດ້ເຊື່ອມຊຶມເຜີຍແຜ່ເນື້ອໃນຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຊຸດທີ II ນຳພາໂດຍທ່ານ ນາງ ມິນາພອນ ໄຊສົມພູ ປະທານຄະນະ ສສຊ ເຂດ 17 ປະທານ ສພຂ ພ້ອມດ້ວຍຮອງປະທານຄະນະ ສສຊ ເຂດ 17, ຄະນະ ສສຊ ເຂດ 17 ທີ່ປະຈຳຢູ່ສູນກາງ ແລະ ທ້ອງຖິ່ນ, ມີບັນດາທ່ານຫົວໜ້າ-ຮອງຫົວໜ້າພະ

ແນກການ, ສອງກຳລັງ ປກຊ-ປກສ ແລະ ພະນັກງານຫລັກແຫລ່ງອ້ອມຂ້າງແຂວງເຂົ້າຮ່ວມ. ໃນກອງປະຊຸມ ບັນດາທ່ານ ສສຊ ປະຈຳເຂດເລືອກຕັ້ງທີ 17 ໄດ້ຜັດປ່ຽນກັນເຜີຍແຜ່ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງ ສພຊ, ສພຂ ເປັນຕົ້ນແມ່ນເນື້ອໃນມະຕິກອງປະຊຸມ ສພຊ ວ່າດ້ວຍການຮັບຮອງເອົາບົດລາຍງານຂອງລັດຖະບານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ປະຈຳປີ 2021 ແລະ ແຜນການ ປະຈຳປີ 2022; ກ່ຽວກັບການຈັດຕັ້ງປະຕິບັດແຜນງົບປະມານແຫ່ງລັດ, ແຜນເງິນຕາ



ປະຈຳປີ 2021 ແລະ ແຜນການປະຈຳປີ 2022; ກ່ຽວກັບແຜນພັດທະນາພະລັງງານໄຟຟ້າຂອງສປປລາວ (2021-2030) ແລະ ແຜນພັດທະນາພະລັງງານໄຟຟ້າ ແລະ ບໍ່ແຮ່ 5 ປີ (2021-2025);

ກ່ຽວກັບວິໄສທັດ 20 ປີ (2021-2040), ຍຸດທະສາດ 10 ປີ (2021-2030) ແລະ ແຜນພັດທະນາເສດຖະກິດດິຈິຕອນແຫ່ງຊາດ 5 ປີ (2021-2025); ບົດລາຍງານຂອງອົງການກວດສອບ

ປະທານ ສພຂ ສະຫວັນນະເຂດ ຕິດຕາມຊຸກຍູ້ການສັກວັກຊີນ ຕ້ານພະຍາດໂຄວິດ-19



(ສພຊ) ໃນລະຫວ່າງວັນທີ 2-5 ມີນາຜ່ານມາ, ທ່ານ ກົງແກ້ວ ມິວລະຈັກ ປະທານສະພາປະຊາຊົນແຂວງ (ສພຂ) ສະຫວັນນະເຂດ ໄດ້ເຄື່ອນໄຫວຕິດຕາມຊຸກຍູ້ການສັກວັກຊີນຕ້ານພະຍາດໂຄວິດ-19 ທີ່ເມືອງເຊໂປນ ໄດ້ຮັບການຕ້ອນຮັບໂດຍທ່ານ ວົງສະຫວັນ ວຽງມະນີ ເຈົ້າເມືອງໆນອງ ພ້ອມດ້ວຍຄະນະນຳຂອງເມືອງ, ຕາງໜ້າພະແນກສາທາລະນະສຸກແຂວງ, ຕາງໜ້າຫ້ອງການສາທາລະນະສຸກເມືອງ, ຈຸດສຸມ, ນາຍບ້ານ, ພາກສ່ວນທີ່ກ່ຽວຂ້ອງ ແລະ ຕະຫລອດຮອດພໍ່ແມ່ປະຊາຊົນຕ້ອນຮັບຢ່າງອົບອຸ່ນ. ໃນການເຄື່ອນໄຫວດັ່ງນີ້, ມີ 5 ຈຸດຂອງເມືອງຄື: ບ້ານວັງກຸງ, ບ້ານນາຫົວນ້ຳ, ໂຮງໝໍນ້ອຍແດນສະຫວັນ, ບ້ານອາທິດ ແລະ ບ້ານຕີເຮືອ ໂດຍໃນແຕ່ລະຈຸດແມ່ນໄດ້ຮັບຟັງການລາຍງານສະພາບການສັກວັກຊີນຕ້ານພະຍາດໂຄວິດ-19 ຈາກຄະນະສະເພາະກິດຕ້ານໂຄວິດ-19 ຂັ້ນເມືອງທັງຮັບຟັງຄໍາເຫັນ ແລະ ໂອ້ລົມຂອງອຳນາດການປົກຄອງເມືອງ,

ຈຸດບ້ານ ຕະຫລອດພໍ່ແມ່ປະຊົນໃຫ້ຮັບຮູ້, ເຂົ້າໃຈ ກ່ຽວກັບຄວາມໝາຍຄວາມສໍາຄັນ ແລະ ປະໂຫຍດຂອງການສັກວັກຊີນເພື່ອເປັນການສ້າງພູມຄຸ້ມກັນໃນການຕ້ານພະຍາດໂຄວິດ-19. ພ້ອມກັນນັ້ນ, ກໍມີການຊຸກຍູ້ໃຫ້ທຸກຄົນມີສ່ວນຮ່ວມ ເອົາໃຈໃສ່ໃນການເຜີຍໃຫ້ພໍ່ແມ່ປະຊາຊົນໄດ້ເຂົ້າເຖິງການສັກວັກຊີນຫລາຍຂຶ້ນ; ຕິດພັນກັບການຕິດຕາມຊຸກຍູ້ການສັກວັກຊີນໃນຄັ້ງນີ້ ກໍໄດ້ມີການເຜີຍແຜ່ຜົນສໍາເລັດຂອງກອງປະຊຸມສະໄໝສາມັນເທື່ອທີ 2 ຂອງ ສພຊ, ສພຂ ຊຸດທີ II ເຊິ່ງໄດ້ຍົກໃຫ້ເຫັນເຖິງບັນດາມະຕິທີ່ສໍາຄັນທີ່ໄດ້ຮັບຮອງໃນກອງປະຊຸມ ໂດຍສະເພາະແມ່ນວຽກງານທີ່ຕິດພັນກັບສອງວາລະແຫ່ງຊາດກ່ຽວກັບການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ບັນຫາຢາເສບຕິດ. ນອກຈາກນີ້, ໄດ້ໄປຢ້ຽມຢາມ ແລະ ໂອ້ລົມຈຸດສຸມລະໂກ, ກອງຮ້ອຍທະຫານ 321, ຈຸດສຸມຈຽງຕູບ, ຢ້ຽມຊົມຫລັກໝາຍຊາຍ

ແດນ 597, 591, 584, ນ້ຳຕົກຕາດສະແລນ ແລະ ນ້ຳຕົກຕາດສະວີ. ໂອກາດດັ່ງກ່າວ, ໄດ້ຮັບຟັງຄໍາສະເໜີເຖິງຂໍ້ສະດວກ, ຂໍ້ຫຍຸ້ງຍາກ ແລະ ບັນຫາຕ່າງໆຂອງອຳນາດການປົກຄອງໃນແຕ່ລະເຂດ ຕະຫລອດຮອດພໍ່ແມ່ປະຊາຊົນ ເປັນຕົ້ນແມ່ນຕົວເລກລັດຖະກອນຄູອາສາສະໝັກທີ່ຈຸດສຸມຈຽງຕູບ, ບັນດາຜົນຖານໂຄງລ່າງເຊັ່ນ: ໄຟຟ້າ, ຫົນທາງ, ນ້ຳກິນ, ນ້ຳໃຊ້. ການເຄື່ອນໄຫວໃນຄັ້ງນີ້, ປະທານ ສພຂ ພ້ອມດ້ວຍການການນຳຂອງເມືອງ ໄດ້ມອບເຄື່ອງອຸປະກອນກິລາໃຫ້ພໍ່ແມ່ປະຊາຊົນບ້ານວັງກຸງ, ບ້ານນາຫົວນ້ຳ, ບ້ານອາທິດ, ຈຸດສຸມລະໂກ, ຈຸດສຸມຈຽງຕູບ, ກອງຮ້ອຍທະຫານຊາຍແດນ ປະເພດບານເຕະ 10 ໜ່ວຍ, ກະຕໍ່ 5 ໜ່ວຍ; ຜ້າຫົ່ມ, ເຂົ້າສານມອບໃຫ້ພໍ່ແມ່ປະຊາຊົນບ້ານຈຸດສຸມລະໂກ 320 ໂລ, ຜ້າຮີມ 19 ຜືນ, ຈຸດສຸມຈຽງຕູບ ເຂົ້າສານ 380 ໂລ, ຜ້າຫົ່ມ 55 ຜືນ. (ນັກຂ່າວ ສພຂ ສະຫວັນນະເຂດ)

ກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022; ເນື້ອໃນມະຕິກອງປະຊຸມສພຂ ວ່າດ້ວຍການຮັບຮອງເອົາບົດລາຍງານຂອງອົງການປົກຄອງແຂວງ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ 5 ປີຄັ້ງທີ VIII, ການຈັດຕັ້ງປະຕິບັດແຜນງົບປະມານແຫ່ງລັດ 5 ປີ (2016-2020) ແລະ ແຜນພັດທະນາເສດຖະກິດ-ສັງຄົມ 5 ປີຄັ້ງທີ IX, ແຜນງົບປະມານແຫ່ງລັດ 5 ປີ (2021-2025); ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດຂັ້ນແຂວງປະຈຳປີ 2021 ແລະ ທິດທາງແຜນການປະຈຳປີ 2022 ຂອງແຂວງອັດຕະປື; ນິຕິກຳຈຳນວນ 2 ສະບັບຄື: ແຜນຈັດສັນທີ່ດິນ, ຄຸ້ມຄອງຊັບພະຍາກອນ

ທຳມະຊາດ ແລະ ສິ່ງແວດລ້ອມແບບຮອບດ້ານຂອງແຂວງອັດຕະປື ແລະ ຂໍ້ຕົກລົງຂອງເຈົ້າແຂວງອັດຕະປື ວ່າດ້ວຍກອງທຶນຊ່ວຍເຫລືອເຊິ່ງກັນແລະກັນຂອງສະຫະພັນກຳມະບານແຂວງອັດຕະປື. ພ້ອມກັນນັ້ນ, ຜູ້ເຂົ້າຮ່ວມກອງປະຊຸມ ຍັງໄດ້ປະກອບຄໍາຄິດຄໍາເຫັນ ແລະ ຄໍາສະເໜີ ທີ່ພົວພັນເຖິງແຜນພັດທະນາເສດຖະກິດ-ສັງຄົມ ເປັນຕົ້ນແມ່ນການຈັດເນື້ອທີ່ດິນ, ການຄຸ້ມຄອງຊັບພະຍາກອນປ່າໄມ້, ດ້ານຜົນຖານໂຄງລ່າງ, ດ້ານວັດທະນາທຳສັງຄົມ,ດ້ານປາກົດການຫຍໍ້ ແລະ ດ້ານນະໂຍບາຍຕ່າງໆ, ຕໍ່ກັບຄໍາສະເໜີ ສສຊ ກໍຈະນຳໄປເປັນຂໍ້ມູນເພື່ອຄົ້ນຄວ້າສົມທົບກັບພາກສ່ວນທີ່ກ່ຽວຂ້ອງພິຈາລະນາແກ້ໄຂ. (ວິນັດ)



ສຸກສະບາຍຫາຍໄຮຄາ

ໜັງທ້ອງໜາໜັງຕາຍານ ເຊື່ອວ່າ: ຫລາຍທ່ານອາດຈະເຄີຍເປັນ ໂດຍສະເພາະຫລັງຈາກກິນເຂົ້າແລ້ວ ມັກຈະມີອາການຢາກນອນ ຍິ່ງເວລາ ທີ່ຢູ່ໃນຫ້ອງການຫລັງຈາກກິນອາ ຫານທ່ຽງ; ໃນຄໍລຳສຸກສະບາຍຫາຍ ໄຮຄາສະບັບນີ້ເຮົາມີສາເຫດຂອງອາ ການດັ່ງກ່າວ ມານຳສະເໜີໃຫ້ແກ່ບັນ ທານໄດ້ຮັບຮູ້ນຳກັນ.

ອາການຢາກນອນຫລັງຈາກ ຮັບປະທານອາຫານ ເກີດຈາກຮ່າງ ກາຍໄດ້ຮັບຄາໂບໄຮເດດເຂົ້າໄປໃນ ຮ່າງກາຍ ແລ້ວໄປກະຕຸ້ນສະໜອງໃຫ້ ໃຊ້ພະລັງງານຫລາຍຂຶ້ນ ເພື່ອຍ່ອຍ ອາຫານ ເມື່ອສະໜອງໃຊ້ພະລັງງານ ຫລາຍ ຮ່າງກາຍກໍຈະຫລຸດການໃຊ້ ພະລັງງານໃນສ່ວນອື່ນໆຂອງຮ່າງກາຍ ເຮັດໃຫ້ຮູ້ສຶກອ່ອນເພຍ, ງ່ວງຊຶມ, ເຊື່ອງຊ້າ ແລະ ຢາກນອນ; ນອກນັ້ນ, ຍັງມີປັດໃຈທີ່ກ່ຽວຂ້ອງເຊັ່ນ:

ອາການຢາກນອນຫລັງຈາກກິນເຂົ້າ

ສາວແວ່ນ



- ກິນອາຫານປະເພດຄາໂບ ຄວາມຕຶງຄຽດ ເຮັດໃຫ້ເກີດອາການ ໄຮເດດ, ໂປຕິນ ແລະ ໄຂມັນຫລາຍ ງ່ວນນອນ;
- ພັກຜ່ອນບໍ່ພຽງພໍ;
- ເຮັດວຽກໜັກໃນ ນີ້ຈະໃຊ້ເວລາດົນໃນການຍ່ອຍ ຮ່າງ ຮ່າງກາຍຈຶ່ງປ່ອຍອາຊິດອາມິໂນທິບໂຕ ຕອນເຊົ້າ;
- ສະໜອງອ່ອນເພຍຈາກ ເຟນ (amino tryptophan) ທີ່ໄດ້ ຈາກອາຫານ ເຊິ່ງເປັນສານຊ່ວຍຫລຸດ ການເຮັດວຽກໜັກເກີນຂີດຈຳກັດ



ພັກ ແລະ ປະຊາຊົນ

ຫລານເຈົ້ານ້ອຍ

- ❖ ເຫັນໝູ່ໃນເດີນບ້ານ ເດີນຢ່າງໄປມາ
- ຖືກ "ຄາ" ຄົນເຂົາສວມ ໃສ່ຄໍຄຶງໄວ້
- ຄິດເຫັນເບີງປາງກີ້ ຄົນລາວສະໄໝກ່ອນ
- ຕອນຖືກຄົນຕ່າງດ້າວ ເຂົາຂ້າຂົ່ມເຫັງ
- ❖ ຖືກເຂົາເຕັງບິບບີ້ ຕິຕ່ອຍຄືຄວາຍ
- ສວຍໃຊ້ແຮງງານຄົນ ດັ່ງເດຍລະສານເຊື້ອ
- ລາວແຕ່ເໜືອເຖິງໃຕ້ ໄປມາລຳບາກ
- ແມ່ນແຕ່ຈາປາກເວົ້າ ເຂົາກໍຍັງກິດກັ້ນ ຄືເຮົານັ້ນບໍ່ແມ່ນຄົນ ນີ້ນາ!
- ❖ ຍ້ອນວ່າຄວາມຄຽດແຄ້ນ ເຄືອງໂກດໂກຫາ
- ເຂົາຖືຄືສຸໝັກຂາ ຊາດຕະກຸນສັກສີດ້ອຍ
- ບໍ່ຢາກກາຍເປັນຂ້ອຍ ຝຸງມານຄອຍຂົ່ມ
- ຈິ່ງລະດົມຕໍ່ສູ້ ຕິຕ້ານຕ່ອຍຄົນ
- ❖ ລຸກກຳປືນຕໍ່ຕ້ານ ມາເນີນນານປີ
- ຈົນວ່າລາວມີໄຊ ໃຫຍ່ມາເອົາອ້າງ
- ໃຫ້ທາງໂລກາກ້ວາງ ຊົມເຊີຍເຊັ່ງຊ່າ
- ວ່າລາວເຮົາເກັ່ງກ້າ ມີໃຊ້ໜ້າດັ່ງດ້າມ ເຂົາເອີ້ນເອີຍກັນ
- ❖ ລາວນັ້ນປົດປ່ອຍໄດ້ ຄືດັ່ງເຮົາເຫັນ
- ຍ້ອນວ່າມີການນຳ ສະຫລາດແຫລມຄົມກ້າ
- ຍ້ອນປະຊາເໜືອໃຕ້ ໂຮມແຮງປະກອບສ່ວນ
- ມີຜູ້ນຳ ຫາກປະຊາມີພ້ອມ ມີປະຊາ ຂາດຄົນນຳພາຕໍ່ສູ້ ຊຸຫວັງຖ້ອນຊີປາບມານ ທ່ານເອີຍ!
- ❖ ບັດນີ້ປົດປ່ອຍແລ້ວ ເຮົາຈິ່ງແພງກັນ ລາວເອີຍ!
- ປະຊາ ຈິ່ງໄດ້ເດີນຕາມທາງ ພັກວາງລົງໄວ້
- ພັກເປັນຄົນນຳໜ້າ ນຳພາປະເທດຊາດ
- ສາມັກຄີຮັດໜັ້ນ ຫລາຍພັນປີຢ່າໄດ້ ມາຍມ້າງຈາກກັນ ເທາະເນີ!



ທັກທາຍ ລະບາຍ

ສຽມຫ້ຽນ

(ເລື່ອງເບົາໆ ເວົ້າແບບກັນເອງ ບໍ່ເຄັ່ງໜັງໜີງ)

* ຊົມເຊີຍອັນສ້າງຕັ້ງພັກປະຊາຊົນປະຕິວັດລາວ ທີ່ຈະ ໜູນຮຽນມາບັນລັບຄົບຮອບ 67 ປີ ເບື້ອງໃດເຖິງຄາດນີ້ ຂໍອວຍ ພອນໄຊ ຂໍໃຫ້ການບຳພັກ-ລັດປວງປະຊາພ້ອມ ຢູ່ສະບາຍຫາຍ ຮ້ອນ ໂຮຄາເທັນຫ່າງ ມີຄວາມສຸກສືບສ້າງ ສຸກຂີ້ລັບລັບກວ່າ ຫລັງ ທ່ານເວີຍ!

* ກະຊວງອຸດສາຫະກຳ ແລະ ການຄ້າ ໃຫ້ຮູ້ວ່າ: ຈາກ ສະພາບລາຄາຕົ້ນທຶນການບຳເຮົ້າບ້ານມັນເຊື້ອໄຟຈາກ ຕ່າງປະເທດສູງ ລິ້ງຈະມີການປັບຂຶ້ນລາຄາບ້ານມັນເຊື້ອໄຟ ໃນທຸກໆ 5-7 ມື້ ຖືເປັນການປັບຂຶ້ນຫລາຍຄັ້ງທີ່ສຸດໃນ ຮອບປີ ຂໍໃຫ້ມີສະຕິຕັ້ງ ຮຽງໂຮມປະສານ ຫັນທິດມາປະຢັດ ແຫລ່ງພະລັງງານຊົມໃຊ້ ການໄປມາຂັບເຄື່ອນ ຄ່າເປັນຫຼາ ສິ່ງຢ່າງ ແຕ່ສຳຄັນຫລືບໍ່ນັ້ນ ພິຈາລະນາເບື້ອງບ່ອນເດີນ ແທ້ໃຈ!

* ຍິນດີບຳຣົມພັນ ສົມສະຫວັດ ກົມບໍລິຫານ-ພິທີ ການ ທີ່ໄດ້ປະກາດຈົດງານວິອາຢ່າງເປັນທາງການໃນວັນທີ 13 ມີນາຜ່ານມາ ຄົບສະພາແທ້ທຸ້ມ ໂຮມຮ່ວມຍິນດີໃບ ພິທີ ງານດອງ ຮ່ວມສະຫລອງລ່າວົງກຽດ ຊິບໍ່ດຽວດາຍແລ້ວ ນອນສະແດງຄືແຕ່ກ່ອນ ແລ້ວນ! ຂໍໃຫ້ສົມມາດແມ້ງ ແລງ ເຊົ້າສ້າງພະຍານ ອີອີ!

👑 ຊອບຍັມ 👑

ທົດພູ

ເລື່ອງ: ຂົນເປັນໝູ່

ອາຈານບຸນຕອນ ເປັນຄູປະຈຳຫ້ອງນັກຮຽນແກ້ງ ລາດໄດ້ ຖາມນັກຮຽນໃນຫ້ອງຂອງຕົນວ່າ: “ໃຜຄິດວ່າໂຕເອງໄງ່.....ໃຫ້ ຍິນດີນັ້ນ”

ປາກົດວ່າມີແຕ່ສົມສອດຍິນດີນັ້ນດຽວ
- ອາຈານບຸນຕອນ: “ສົມສອດເຈົ້າຄິດວ່າເຈົ້າໄງ່ວ່າ”
+ ສົມສອດ: ບໍ່.....ນັ້ນໝູ່ຂົນເປັນໝູ່ອາຈານ ເຖິງໆໆໆໆ



ຄະຕິເຕືອນໃຈ

ດອກຫຍ້າ

ຄົນຊິໄປທາງໜ້າ
ຄົນວ່າ ເປັນມະລູດຜູດເຮົາ

ໃຫ້ຫລຽວຫລັງຄູກ່ອນ
ເຊົ້າຮ້ອນຢ່າຊິໄປ

ເບີໂທສຸກເສີນ

☐ ຕຳຫລວດ

- ປກສ ນະຄອນຫລວງ 021 4191119
- ກົມຕຳຫລວດສືບສວນ-ສອບສວນ 021 970093
- ກົມຕຳຫລວດປ້ອງກັນຢາເສບຕິດ 021 217258
- ກົມຕຳຫລວດເສດຖະກິດ 021 212519
- ກົມຕຳຫລວດຈະລາຈອນ 021 900927
- ກົມຕຳຫລວດສູ້ກັດກັ້ນ ແລະຕາມການຄາມະນຸດ 021 970543
- ກົມຕຳຫລວດກວດຄົນເຂົ້າເມືອງ (ຕມ) 021 251287
- ກົມຄຸມຄອງຄົນຕ່າງປະເທດ 021 212520
- ສາຍດວນ 1191

☐ ຫນ່ວຍກູ້ໄພ

- ສະມາຄົມອາສາກູ້ໄພນະຄອນຫລວງ 1624

ກົດໝາຍວ່າດ້ວຍການຟື້ນຟູ ແລະ
ການລົ້ມລະລາຍຂອງວິສາຫະກິດ (ສະບັບປັບປຸງ)

ຕໍ່ຈາກສະບັບກ່ອນ...

ມາດຕາ 45 (ໃໝ່) ການຍົກເລີກ ຫຼື ການສືບຕໍ່ສັນຍາ

ສັນຍາ ທີ່ເຮັດຂຶ້ນກ່ອນມີຄຳສັ່ງເປີດການພິຈາລະນາຄະດີຟື້ນຟູ ລະຫວ່າງວິສາຫະກິດລູກໜີ້ກັບຄູ່ຮ່ວມທຸລະກິດອື່ນ ທີ່ຍັງບໍ່ທັນປະຕິບັດເຕັມສ່ວນ ໃຫ້ຜູ້ຄວບຄຸມຊັບສິນ ພິຈາລະນາຕົກລົງວ່າຈະຍົກເລີກ ຫຼື ສືບຕໍ່ປະຕິບັດສັນຍາດັ່ງກ່າວ ຊຶ່ງຕ້ອງໄດ້ແຈ້ງການຕົກລົງນັ້ນໃຫ້ຄູ່ສັນຍາອີກຝ່າຍໜຶ່ງ.

ໃນກໍລະນີມີການແຈ້ງໃຫ້ຍົກເລີກສັນຍາ ຖ້າຄູ່ສັນຍາອີກຝ່າຍໜຶ່ງ ຫາກບໍ່ເຫັນດີນຳການຍົກເລີກດັ່ງກ່າວ ກໍໃຫ້ສະເໜີຕໍ່ສານ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບແຈ້ງເປັນຕົ້ນໄປ ເພື່ອພິຈາລະນາກ່ຽວກັບການສືບຕໍ່ການປະຕິບັດສັນຍາ. ເມື່ອມີການຍົກເລີກສັນຍາ ຖ້າຄູ່ສັນຍາຫາກບໍ່ໄດ້ຮັບການປະຕິບັດພັນທະ, ມີຄວາມເສຍຫາຍ ກໍໃຫ້ຖືເປັນເຈົ້າໜີ້ຜູ້ໜຶ່ງໃນຄະດີຟື້ນຟູນັ້ນ.

ທຸກໜີ້ສິນທີ່ເກີດຂຶ້ນຈາກການສືບຕໍ່ປະຕິບັດສັນຍາ ຕ້ອງໄດ້ຮັບການຊຳລະໃນໄລຍະດຳເນີນຄະດີຟື້ນຟູວິສາຫະກິດ ຫຼື ໄດ້ຮັບບຸລິມະສິດໃນການຊຳລະສະສາງ.

ມາດຕາ 46 (ໃໝ່) ການຊອກຫາແຫຼ່ງທຶນ

ວິສາຫະກິດລູກໜີ້ ແລະ/ຫຼື ຜູ້ຄວບຄຸມຊັບສິນ ສາມາດຊອກຫາແຫຼ່ງທຶນ ເພື່ອນຳໃຊ້ເຂົ້າໃນການຟື້ນຟູວິສາຫະກິດດ້ວຍການກູ້ຢືມ ໂດຍເອົາຊັບສິນຂອງວິສາຫະກິດລູກໜີ້ທີ່ບໍ່ທັນໄດ້ຄ້າປະກັນໜີ້ສິນ ໄປຄ້າປະກັນການກູ້ຢືມ ຫຼື ເອົາບຸລິມະສິດໄດ້ຮັບການໃຊ້ແທນໜີ້ສິນ ເປັນສິ່ງຄ້າປະກັນ.

ແຫຼ່ງທຶນທີ່ຈະນຳໃຊ້ເຂົ້າໃນການຟື້ນຟູວິສາຫະກິດ ຕ້ອງໄດ້ກຳນົດໃນແຜນຟື້ນຟູວິສາຫະກິດ ແລະ ນຳສະເໜີຜ່ານກອງປະຊຸມເຈົ້າໜີ້ ເພື່ອພິຈາລະນາ.

ຕົ້ນທຶນ ແລະ ດອກເບ້ຍຈາກການກູ້ຢືມ ຕ້ອງໄດ້ຮັບບຸລິມະສິດໃນການໃຊ້ແທນໜີ້ສິນຕໍ່ຈາກເງິນ ເດືອນ ຫຼື ຄ່າແຮງງານຂອງຜູ້ອອກແຮງງານ.

ມາດຕາ 47 (ໃໝ່) ການສະເໜີແຜນຟື້ນຟູວິສາຫະກິດ

ວິສາຫະກິດລູກໜີ້ ແລະ/ຫຼື ຜູ້ຄວບຄຸມຊັບສິນ ຕ້ອງສ້າງ ແລະ ສະເໜີແຜນຟື້ນຟູວິສາຫະກິດຕໍ່ສານ ແລະ ກອງປະຊຸມເຈົ້າໜີ້ ພາຍໃນເວລາ ເກົ້າສິບວັນ ນັບແຕ່ວັນທີ່ສານຮັບຮອງມະຕິກອງປະຊຸມເຈົ້າໜີ້ໃຫ້ຟື້ນຟູວິສາຫະກິດເປັນຕົ້ນໄປ.

ເຈົ້າໜີ້ ຫຼື ຄະນະກຳມະການເຈົ້າໜີ້ ກໍສາມາດສະເໜີແຜນຂອງຕົນກ່ຽວກັບການຟື້ນຟູວິສາຫະກິດລູກໜີ້.

ມາດຕາ 48 (ໃໝ່) ເນື້ອໃນແຜນຟື້ນຟູວິສາຫະກິດ

ແຜນຟື້ນຟູວິສາຫະກິດ ມີເນື້ອໃນຕົ້ນຕໍ ດັ່ງນີ້:

- ແຜນດຳເນີນທຸລະກິດຂອງວິສາຫະກິດລູກໜີ້ ເປັນຕົ້ນ ແຫຼ່ງທຶນທີ່ຈະນຳໃຊ້ໃນການຟື້ນຟູວິສາຫະກິດ, ການປັບປຸງການຈັດຕັ້ງ ແລະ ການບໍລິຫານ, ການຂາຍ, ການໂອນ ຊັບສິນ ຫຼື ບາງກິດຈະການ ຂອງວິສາຫະກິດລູກໜີ້;
- ການຈັດປະເພດເຈົ້າໜີ້;
- ການປັບປຸງໂຄງສ້າງໜີ້;
- ການຊຳລະໜີ້ສິນ;
- ກຳນົດເວລາໃນການຈັດຕັ້ງປະຕິບັດແຜນຟື້ນຟູວິສາຫະກິດ.

ມາດຕາ 49 (ໃໝ່) ການພິຈາລະນາແຜນຟື້ນຟູວິສາຫະກິດໂດຍກອງປະຊຸມເຈົ້າໜີ້

ຜູ້ຄວບຄຸມຊັບສິນ ຕ້ອງຮຽກເປີດກອງປະຊຸມເຈົ້າໜີ້ ເພື່ອພິຈາລະນາແຜນຟື້ນຟູວິສາຫະກິດ ພາຍໃນເວລາ ເຈັດວັນ ນັບແຕ່ວັນທີ່ສານໄດ້ຮັບແຜນຟື້ນຟູວິສາຫະກິດເປັນຕົ້ນໄປ ພ້ອມທັງເປັນປະທານກອງປະຊຸມເຈົ້າໜີ້, ຍົກເວັ້ນກອງປະຊຸມເຈົ້າໜີ້ ຫາກໄດ້ເລືອກປະທານກອງປະຊຸມເອງ.

ວິສາຫະກິດລູກໜີ້ ຫຼື ຜູ້ສະເໜີແຜນຟື້ນຟູວິສາຫະກິດ ມີຄວາມຮັບຜິດຊອບໃນການສະເໜີແຜນດັ່ງກ່າວ ຕໍ່ກອງປະຊຸມເຈົ້າໜີ້ ພ້ອມທັງອະທິບາຍ, ຊີ້ແຈງ ແລະ ຕອບຂໍ້ຮ້ອງໃຈ ທີ່ເຈົ້າໜີ້, ຜູ້ຄວບຄຸມຊັບສິນ ຫຼື ຜູ້ຮ້ອງຟ້ອງອື່ນ ໄດ້ຍົກຂຶ້ນໃນກອງປະຊຸມເຈົ້າໜີ້.

ແຜນຟື້ນຟູວິສາຫະກິດ ຈະຖືກຮັບຮອງໂດຍກອງປະຊຸມເຈົ້າໜີ້ ກໍຕໍ່ເມື່ອໄດ້ຮັບຄະແນນສຽງເຫັນດີເກີນກວ່າເຄິ່ງໜຶ່ງຂອງເຈົ້າໜີ້ ຫຼື ຜູ້ຕາງໜ້າ ທີ່ເຂົ້າຮ່ວມກອງປະຊຸມ ຊຶ່ງມີມູນຄ່າໜີ້ສິນກວມເອົາ ຢ່າງໜ້ອຍສອງສ່ວນສາມຂອງຈຳນວນໜີ້ສິນທັງໝົດ, ໃນນັ້ນ ຕ້ອງໄດ້ຮັບຄະແນນສຽງເຫັນດີ ຈາກທັງເຈົ້າໜີ້ທີ່ມີການຄ້າປະກັນ ແລະ ເຈົ້າໜີ້ທີ່ບໍ່ມີການຄ້າປະກັນ.

ສຳລັບເຈົ້າໜີ້ ທີ່ບໍ່ສາມາດເຂົ້າຮ່ວມກອງປະຊຸມ ແຕ່ໄດ້ສົ່ງຄຳເຫັນເປັນລາຍລັກອັກສອນ ຊຶ່ງໄດ້ກຳນົດຢ່າງຊັດເຈນກ່ຽວກັບການຮັບຮອງ ຫຼື ບໍ່ຮັບຮອງແຜນຟື້ນຟູນັ້ນ ກໍໃຫ້ຖືວ່າເຈົ້າໜີ້ຄົນດັ່ງກ່າວ ໄດ້ເຂົ້າຮ່ວມກອງປະຊຸມ.

ໃນກໍລະນີກອງປະຊຸມເຈົ້າໜີ້ ມີມະຕິຮັບຮອງແຜນຟື້ນຟູວິສາຫະກິດ ແຕ່ເຈົ້າໜີ້ໃດໜຶ່ງຫາກເຫັນວ່າຕົນໄດ້ຮັບຄວາມອັບປະໂຫຍດ ໂດຍບໍ່ສອດຄ່ອງ

ກັບເງື່ອນໄຂຕາມທີ່ໄດ້ກຳນົດໄວ້ໃນມາດຕາ 50 ວັກທີສອງ ຂອງກົດໝາຍສະບັບນີ້ ກໍມີສິດສະເໜີຕໍ່ສານ ພິຈາລະນາຕັດສິນລົບລ້າງມະຕິດັ່ງກ່າວ.

ຖ້າແຜນຟື້ນຟູວິສາຫະກິດ ຫາກບໍ່ຖືກຮັບຮອງໃນກອງປະຊຸມເຈົ້າໜີ້ ແຕ່ມີຄຳເຫັນໃຫ້ນຳໄປປັບ ປຸງ, ດັດແກ້ ກໍໃຫ້ວິສາຫະກິດລູກໜີ້ ຫຼື ຜູ້ທີ່ສະເໜີແຜນຟື້ນຟູວິສາຫະກິດດັ່ງກ່າວ ນຳໄປຄົ້ນຄວ້າປັບປຸງ, ດັດແກ້ ຕາມກຳນົດເວລາແລ້ວສະເໜີເຂົ້າພິຈາລະນາໃນກອງປະຊຸມເຈົ້າໜີ້ຄັ້ງຕໍ່ໄປ. ຖ້າແຜນຟື້ນຟູວິສາຫະກິດ ຖືກປະຕິ ເສດ ຫຼື ບໍ່ຮັບຮອງໃນກອງປະຊຸມເຈົ້າໜີ້ ກໍໃຫ້ວິສາຫະກິດລູກໜີ້ ເຂົ້າສູ່ຂະບວນການລົ້ມລະລາຍ.

ມາດຕາ 50 (ໃໝ່) ການຮັບຮອງແຜນຟື້ນຟູວິສາຫະກິດໂດຍສານ

ເມື່ອແຜນຟື້ນຟູວິສາຫະກິດ ຖືກຮັບຮອງໃນກອງປະຊຸມເຈົ້າໜີ້ແລ້ວ ຜູ້ຄວບຄຸມຊັບສິນ ຕ້ອງສະ ເໜີສານ ພາຍໃນເວລາ ສາມວັນລັດຖະການ ນັບແຕ່ວັນປິດກອງປະຊຸມເຈົ້າໜີ້ ເພື່ອພິຈາລະນາຮັບຮອງແຜນດັ່ງກ່າວ ແລະ ອອກຄຳສັ່ງຈັດຕັ້ງປະຕິບັດແຜນຟື້ນຟູວິສາຫະກິດ.

ສານ ຈະຮັບຮອງແຜນຟື້ນຟູວິສາຫະກິດ ຖ້າຫາກມີເງື່ອນໄຂ ດັ່ງນີ້:

- ເຈົ້າໜີ້ທຸກຄົນ ໂດຍບໍ່ມີການຈຳແນກ ຈະໄດ້ຜົນປະໂຫຍດຈາກການຟື້ນຟູວິສາຫະກິດ ຢ່າງຍຸຕິທຳ ແລະ ໄດ້ຮັບຫຼາຍກວ່າທີ່ຈະໄດ້ຮັບໃນການດຳເນີນຄະດີລົ້ມລະລາຍ;
- ເຈົ້າໜີ້ທຸກປະເພດ ໄດ້ເຫັນດີຮັບຮອງແຜນຟື້ນຟູວິສາຫະກິດ;
- ແຜນຟື້ນຟູວິສາຫະກິດ ມີຄວາມອາດສາມາດປະຕິບັດສຳເລັດ ແລະ ວິສາຫະກິດລູກໜີ້ ກໍມີຄວາມຕັ້ງໃຈ ທີ່ຈະປະຕິບັດແຜນດັ່ງກ່າວ.

ມາດຕາ 51 (ໃໝ່) ການແຈ້ງຄຳສັ່ງຈັດຕັ້ງປະຕິບັດແຜນຟື້ນຟູວິສາຫະກິດ

ພາຍຫຼັງອອກຄຳສັ່ງຈັດຕັ້ງປະຕິບັດແຜນຟື້ນຟູວິສາຫະກິດແລ້ວ, ສານຕ້ອງແຈ້ງຄຳສັ່ງດັ່ງກ່າວໃຫ້ວິສາຫະກິດລູກໜີ້, ເຈົ້າໜີ້, ຜູ້ຄວບຄຸມຊັບສິນ ແລະ ບຸກຄົນອື່ນທີ່ກ່ຽວຂ້ອງ ພາຍໃນເວລາ ສາມວັນລັດຖະການ ນັບແຕ່ວັນອອກຄຳສັ່ງເປັນຕົ້ນໄປ ເພື່ອຈັດຕັ້ງປະຕິບັດແຜນຟື້ນຟູວິສາຫະກິດ.

ມາດຕາ 52 (ປັບປຸງ) ການຈັດຕັ້ງປະຕິບັດແຜນຟື້ນຟູວິສາຫະກິດ

ວິສາຫະກິດລູກໜີ້ ມີຄວາມຮັບຜິດຊອບໃນການຈັດຕັ້ງປະຕິບັດແຜນຟື້ນຟູວິສາຫະກິດ ຕາມຄຳສັ່ງຂອງສານ ແລະ ແຜນຟື້ນຟູວິສາຫະກິດ ທີ່ຮັບຮອງໂດຍສານ.

ໃນການຈັດຕັ້ງປະຕິບັດແຜນຟື້ນຟູວິສາຫະກິດ ຖ້າວິສາຫະກິດລູກໜີ້ ຫາກຍັງໄດ້ຮັບຄວາມເຊື່ອໝັ້ນຈາກເຈົ້າໜີ້ໃຫ້ບໍລິຫານທຸລະກິດແລ້ວ, ຊັບສິນຕ່າງໆ ທີ່ຢູ່ໃນການຄອບຄອງຂອງຜູ້ຄວບຄຸມຊັບສິນ ຕ້ອງໄດ້ມອບຄືນໃຫ້ແກ່ວິສາຫະກິດລູກໜີ້ ພ້ອມທັງສິດຕ່າງໆ ໃນການຄຸ້ມຄອງ ແລະ ບໍລິຫານທຸລະກິດ.

ມາດຕາ 53 (ປັບປຸງ) ໄລຍະເວລາຈັດຕັ້ງປະຕິບັດແຜນຟື້ນຟູວິສາຫະກິດ

ໄລຍະເວລາຈັດຕັ້ງປະຕິບັດແຜນຟື້ນຟູວິສາຫະກິດ ໃຫ້ດຳເນີນຕາມກຳນົດເວລາ ທີ່ໄດ້ບົ່ງໄວ້ໃນແຜນຟື້ນຟູວິສາຫະກິດ ທີ່ຖືກຮັບຮອງໂດຍສານ ແຕ່ບໍ່ໃຫ້ເກີນ ສາມປີ ໂດຍໃຫ້ເລີ່ມແຕ່ວັນທີ່ສານອອກຄຳສັ່ງຈັດຕັ້ງປະຕິບັດແຜນຟື້ນຟູວິສາຫະກິດເປັນຕົ້ນໄປ.

ມາດຕາ 54 (ໃໝ່) ການດັດແກ້ແຜນຟື້ນຟູວິສາຫະກິດ

ແຜນຟື້ນຟູວິສາຫະກິດສາມາດດັດແກ້ໄດ້ໃນຕະຫຼອດໄລຍະເວລາການຈັດຕັ້ງປະຕິບັດແຜນດັ່ງ ກ່າວ. ວິສາຫະກິດລູກໜີ້ ທີ່ມີຈຸດປະສົງດັດແກ້ແຜນຟື້ນຟູວິສາຫະກິດ ຕ້ອງສະເໜີເນື້ອໃນທີ່ຈະດັດແກ້ຕໍ່ຜູ້ຄວບຄຸມຊັບສິນ ແລະ/ຫຼື ຄະນະກຳມະການເຈົ້າໜີ້ ເພື່ອພິຈາລະນາສະເໜີຕໍ່ກອງປະຊຸມເຈົ້າໜີ້.

ການພິຈາລະນາ, ການຮັບຮອງ ແລະ ການແຈ້ງຄຳສັ່ງດັດແກ້ແຜນຟື້ນຟູວິສາຫະກິດ ໃຫ້ປະຕິບັດຕາມມາດຕາ 49, 50 ແລະ 51 ຂອງກົດໝາຍສະບັບນີ້.

ມາດຕາ 55 (ໃໝ່) ການຕິດຕາມ ແລະ ກວດກາ ການຈັດຕັ້ງປະຕິບັດແຜນຟື້ນຟູວິສາຫະກິດ

ຜູ້ຄວບຄຸມຊັບສິນ ແລະ ຄະນະກຳມະການເຈົ້າໜີ້ ຕ້ອງຕິດຕາມ ແລະ ກວດກາ ການຈັດຕັ້ງປະຕິ ບັດແຜນຟື້ນຟູວິສາຫະກິດຂອງວິສາຫະກິດລູກໜີ້ ຢ່າງເປັນປົກກະຕິ.

ໃນໄລຍະເວລາຈັດຕັ້ງປະຕິບັດແຜນຟື້ນຟູວິສາຫະກິດນັ້ນ ວິສາຫະກິດລູກໜີ້ ຕ້ອງລາຍງານກ່ຽວກັບການຈັດຕັ້ງປະຕິບັດແຜນຟື້ນຟູວິສາຫະກິດ, ສະຖານະທາງດ້ານການເງິນໃຫ້ຜູ້ຄວບຄຸມຊັບສິນ ແລະ ຄະນະກຳມະການເຈົ້າໜີ້ປະຈຳເດືອນ, ສາມເດືອນ, ຫົກເດືອນ ແລະ ປີ ຢ່າງເປັນປົກກະຕິ.

ຜູ້ຄວບຄຸມຊັບສິນ ແລະ ຄະນະກຳມະການເຈົ້າໜີ້ ຕ້ອງລາຍງານການຈັດຕັ້ງປະຕິບັດແຜນຟື້ນຟູວິສາຫະກິດໃຫ້ສານ ແລະ ກອງປະຊຸມເຈົ້າໜີ້ ໃນທຸກຫົກເດືອນ.

ມາດຕາ 56 (ໃໝ່) ການສິ້ນສຸດການຈັດຕັ້ງປະຕິບັດແຜນຟື້ນຟູວິສາຫະກິດ

ການຈັດຕັ້ງປະຕິບັດແຜນຟື້ນຟູວິສາຫະກິດ ຈະສິ້ນສຸດລົງ ໃນກໍລະນີດັ່ງນີ້:

- ວິສາຫະກິດລູກໜີ້ ສາມາດປະຕິບັດໄດ້ຕາມແຜນຟື້ນຟູວິສາຫະກິດ, ມີສະຖານະທາງດ້ານການເງິນພຽງພໍ ທີ່ຈະສືບຕໍ່ດຳເນີນທຸລະກິດ, ສາມາດຊຳລະໜີ້ສິນທີ່ມີຢູ່ໄດ້ ແລະ ບໍ່ມີເຈົ້າໜີ້ໃດຄັດຄ້ານ ພາຍຫຼັງສິ້ນສຸດໄລຍະເວລາຈັດຕັ້ງປະຕິບັດແຜນຟື້ນຟູວິສາຫະກິດ;

- ວິສາຫະກິດລູກໜີ້ ເຄື່ອນໄຫວທຸລະກິດ ບໍ່ມີປະສິດທິຜົນ ແລະ ບໍ່ສາມາດຊຳລະໜີ້ສິນທີ່ມີຢູ່ໄດ້ ພາຍຫຼັງສິ້ນສຸດໄລຍະເວລາຈັດຕັ້ງປະຕິບັດແຜນຟື້ນຟູວິສາຫະກິດ;

- ວິສາຫະກິດລູກໜີ້ ບໍ່ສາມາດປະຕິບັດຕາມແຜນຟື້ນຟູວິສາຫະກິດ ຫຼື ບໍ່ປະຕິບັດຕາມຄຳສັ່ງຂອງສານ ໃນໄລຍະເວລາຟື້ນຟູ;

- ກໍລະນີອື່ນ ທີ່ມີເຫດຜົນ.

ມາດຕາ 57 (ປັບປຸງ) ຜົນຂອງການສິ້ນສຸດການຟື້ນຟູ

ໃນກໍລະນີການຈັດຕັ້ງປະຕິບັດແຜນຟື້ນຟູວິສາຫະກິດສິ້ນສຸດລົງ ຕາມທີ່ໄດ້ກຳນົດໄວ້ໃນມາດຕາ 56 ຂໍ້ 1 ຂອງກົດໝາຍສະບັບນີ້ ສານ ກໍຈະຕັດສິນໃຫ້ວິສາຫະກິດລູກໜີ້ ສືບຕໍ່ດຳເນີນທຸລະກິດຕໍ່ໄປ. ການນຳໃຊ້ສິດ ແລະ ປະຕິບັດໜ້າທີ່ ຂອງຜູ້ຄວບຄຸມຊັບສິນ ກໍຈະສິ້ນສຸດລົງເຊັ່ນກັນ.

ໃນກໍລະນີການຈັດຕັ້ງປະຕິບັດແຜນຟື້ນຟູວິສາຫະກິດສິ້ນສຸດລົງ ຕາມທີ່ໄດ້ກຳນົດໄວ້ໃນມາດຕາ 56 ຂໍ້ 2 ແລະ ຂໍ້ 3 ຂອງກົດໝາຍສະບັບນີ້ ສານ ກໍຈະຕັດສິນໃຫ້ວິສາຫະກິດລູກໜີ້ ລົ້ມລະລາຍ ຫຼື ໃຫ້ດັດແກ້ ແລະ ສືບຕໍ່ປະຕິບັດແຜນຟື້ນຟູວິສາຫະກິດ ຕາມການສະເໜີຂອງເຈົ້າໜີ້, ຄະນະກຳມະການເຈົ້າໜີ້ ຫຼື ຜູ້ຄວບຄຸມຊັບສິນ.

ໃນໄລຍະດຳເນີນການຟື້ນຟູວິສາຫະກິດ ສານ ສາມາດຕັດສິນໃຫ້ວິສາຫະກິດລູກໜີ້ລົ້ມລະລາຍ ເວລາໃດກໍໄດ້ ເມື່ອເຫັນວ່າວິສາຫະກິດລູກໜີ້ ບໍ່ສາມາດຟື້ນຟູວິສາຫະກິດໄດ້ ຕາມການສະເໜີຂອງເຈົ້າໜີ້, ຄະນະກຳມະການເຈົ້າໜີ້ ຫຼື ຜູ້ຄວບຄຸມຊັບສິນ.

ພາກທີ VI

ການຟື້ນຟູວິສາຫະກິດຂະໜາດນ້ອຍ ແລະ ຈຸນລະວິສາຫະກິດ

ມາດຕາ 58 (ໃໝ່) ການຟື້ນຟູວິສາຫະກິດຂະໜາດນ້ອຍ ແລະ ຈຸນລະວິສາຫະກິດ

ການຟື້ນຟູວິສາຫະກິດຂະໜາດນ້ອຍ ແລະ ຈຸນລະວິສາຫະກິດ ແມ່ນການຟື້ນຟູຮູບແບບໜຶ່ງ ດ້ວຍການຕົກລົງແກ້ໄຂໜີ້ສິນ ທີ່ມີຂະບວນການທີ່ງ່າຍດາຍ, ວ່ອງໄວ ແລະ ມີຄ່າໃຊ້ຈ່າຍໜ້ອຍ ໂດຍໃຫ້ວິສາຫະກິດຂະ ໜາດນ້ອຍ ຫຼື ຈຸນລະວິສາຫະກິດທີ່ຢູ່ໃນສະພາວະລົ້ມລະລາຍ ຫຼື ໄກ້ຈະຢູ່ໃນສະພາວະລົ້ມລະລາຍ ສາມາດເຈລະຈາກັບເຈົ້າໜີ້ ໂດຍມີການຮັບຮູ້ ແລະ ຮັບຮອງໂດຍສານ.

ມາດຕາ 59 (ໃໝ່) ການຮ້ອງຂໍຟື້ນຟູວິສາຫະກິດຂະໜາດນ້ອຍ ແລະ ຈຸນລະວິສາຫະກິດ

ວິສາຫະກິດຂະໜາດນ້ອຍ ຫຼື ຈຸນລະວິສາຫະກິດ ທີ່ຢູ່ໃນສະພາວະລົ້ມລະລາຍ ຫຼື ໄກ້ຈະຢູ່ໃນສະ ພາວະລົ້ມລະລາຍ ສາມາດຍື່ນຄຳຮ້ອງຂໍຕໍ່ສານທີ່ມີສິດອຳນາດ ເພື່ອພິຈາລະນາການຟື້ນຟູວິສາຫະກິດຕົນ.

ວິສາຫະກິດຂະໜາດນ້ອຍ ຫຼື ຈຸນລະວິສາຫະກິດ ທີ່ຖືກຮ້ອງຟ້ອງໃຫ້ລົ້ມລະລາຍ ຕາມທີ່ໄດ້ກຳ ນົດໄວ້ໃນມາດຕາ 10 ຂອງກົດໝາຍສະບັບນີ້ ກໍສາມາດຮ້ອງຂໍໃຫ້ສານພິຈາລະນາການຟື້ນຟູວິສາຫະກິດຕົນໄດ້.

ອ່ານຕໍ່ສະບັບຫນ້າ...



ເຂົ້າໃຈຄຳສັບ ກົດໝາຍ

ຄັດໂດຍ: ກົງທະນຸຄຳ

ການອະທິບາຍຄຳສັບ ໃນມາດຕາ 3 ຂອງກົດໝາຍວ່າດ້ວຍເຕັກໂນໂລຊີລະດັບສູງ ມີທັງໝົດ 9 ຂໍ້. ໜັງສືພິມຜູ້ແທນປະຊາຊົນສະບັບນີ້ຈະນຳສະເໜີຕໍ່ບັນດາທ່ານຜູ້ອ່ານ 3 ຂໍ້ ແລະ ອີກ 6 ຂໍ້ ຈະພິມໃນສະບັບຕ່າງໄປ.

1. ຜະລິດຕະພັນນະວັດຕະກຳ ໝາຍເຖິງ ຜົນທີ່ໄດ້ຮັບຈາກການຄົ້ນຄວ້າ ແລະ ພັດທະນາ, ການປະດິດສ້າງ ທີ່ມີຄຸນລັກສະນະທາງດ້ານເຕັກນິກທີ່ໂດດເດັ່ນ, ມີປະສິດທິພາບ, ປະສິດທິຜົນ, ມູນຄ່າເພີ່ມສູງ ຕອບສະໜອງໄດ້ຕາມຄວາມຕ້ອງການຂອງຜູ້ຊົມໃຊ້;

2. ຜະລິດຕະພັນເຕັກໂນໂລຊີລະດັບສູງ ໝາຍເຖິງ ຜະລິດຕະພັນທີ່ໄດ້ຈາກຜົນຂອງການຄົ້ນຄວ້າເຕັກໂນໂລຊ



ເອີຣົບ ກຽມອອກກົດໝາຍ ເພື່ອຄວບຄຸມຫລຽນດິຈິຕອນ ແລະ ປ້ອງກັນຄວາມສ່ຽງຂອງອາຊະຍາກຳ



ການຄວບຄຸມເບິ່ງແຍງທີ່ກ່ຽວຂ້ອງກັບສະກຸນເງິນດິຈິຕອນໃນສະຫະພາບເອີຣົບ ກຳລັງຖືກຊຸກຍູ້ໃຫ້ເຂົ້າໃກ້ກັບໂລກເສດຖະກິດຫລາຍຂຶ້ນ ພ້ອມທັງວາງກອບສຳລັບຄວາມຍືນຍົງຈາກພະລັງງານເພີ່ມເຕີມ.

ອີງຕາມການລາຍງານຂ່າວໃນວັນທີ 15 ມີນາ 2022 ໃຫ້ຮູ້ວ່າ: ກົດໝາຍໃນການຄວບຄຸມເບິ່ງແຍງຕະຫລາດສະກຸນເງິນດິຈິຕອນຂອງສະຫະພາບເອີຣົບ ແມ່ນກຳລັງຜ່ານຮ່າງອີກຂັ້ນຕອນໜຶ່ງແລ້ວ ເຂົ້າໃກ້ກັບການນຳໃຊ້ຕົວຈິງຫລາຍຂຶ້ນ. ຄະນະກຳມະການເສດຖະກິດ ແລະ ການເງິນຂອງສະຫະພາບເອີຣົບ ໄດ້ລົງຄະແນນສຽງເຫັນດີ 31 ຕໍ່ 4 ສຽງບໍ່ເຫັນດີ ແລະ ມີ 23 ທ່ານບໍ່ອອກສຽງ ໃນຮ່າງກົດໝາຍ

ຄວບຄຸມເບິ່ງແຍງຕະຫລາດສະກຸນເງິນດິຈິຕອນ ເຊິ່ງຮ່າງກົດໝາຍດັ່ງກ່າວ ຄວບຄຸມກ່ຽວກັບຊື່-ຊາຍຫລຽນດິຈິຕອນ ເພື່ອເຮັດໃຫ້ງ່າຍຂຶ້ນສຳລັບບໍລິສັດດ້ານສະກຸນເງິນດິຈິຕອນໃນການຂະຫຍາຍທຸລະກິດໃນ 27 ປະເທດເອີຣົບ ໂດຍຜ່ານໃບອະນຸຍາດກິດຈະການພາຍໃນຂອງສະຫະພາບເອີຣົບ.

ໃນລາຍງານຂອງຄະນະກຳມະການດັ່ງກ່າວ ໄດ້ເປີດເຜີຍວ່າ ໃນທີ່ສຸດຮ່າງກົດໝາຍດັ່ງກ່າວ ກໍຈະສາມາດຖືກນຳໃຊ້ເພື່ອປ້ອງກັນການຄຸ້ມຄອງຕະຫລາດຫລຽນດິຈິຕອນ ແລະ ສະກັດກັ້ນການຟອກເງິນຈາກກຸ່ມກຳການຮ້າຍ ແລະ ອາຊະຍາກຳ.

ນອກນັ້ນ, ຄະນະກຳມະການນີ້ ຍັງໄດ້ປະຕິເສດຮ່າງກົດໝາຍທີ່ມີ

ນາກ ເມືອງມະໂນ ຈຸດປະສົງເພື່ອຈຳກັດການນຳໃຊ້ຫລຽນດິຈິຕອນ ເປັນຕົ້ນແມ່ນການດຳເນີນງານຂອງລະບົບຂອງຫລຽນດິຈິຕອນທີ່ຕ້ອງອາໄສພະລັງງານຈຳນວນຫລາຍເພື່ອປະຕິບັດງານ ຖ້າບໍ່ດັ່ງນັ້ນ, ຂໍ້ກຳນົດດັ່ງກ່າວສາມາດສົ່ງຜົນກະທົບຕໍ່ການນຳໃຊ້ບິດຄອຍກໍເປັນໄດ້.

ໃນທາງກົງກັນຂ້າມ, ຄະນະກຳມະການກຳລັງຊອກຫາຮ່າງກົດໝາຍທີ່ຈະສາມາດຊຸກຍູ້ເສດຖະກິດຂອງສະຫະພາບເອີຣົບ ພ້ອມທັງສົ່ງເສີມຄວາມຍືນຍົງດ້ານສິ່ງແວດລ້ອມໃນການຊຸດຄົ້ນຫລຽນດິຈິຕອນ ພາຍໃນວັນທີ 1 ມັງກອນ 2025.

ຮ່າງກົດໝາຍດັ່ງກ່າວ ມີຈຸດປະສົງເພື່ອຫລຸດຜ່ອນການປ່ອຍອາຍາຄາບອນຈາກຫລຽນດິຈິຕອນ ຍ້ອນວ່າກົນໄກການດຳເນີນງານຂອງລະບົບຂອງຫລຽນດິຈິຕອນໄດ້ຖືກປະນາມຈາກຫລາຍຝ່າຍ ລວມທັງນັກການເມືອງ ແລະ ຜູ້ຄວບຄຸມເບິ່ງແຍງຈາກການນຳໃຊ້ພະລັງງານຫລາຍ ເຊິ່ງແມ່ນບັນຫາທົ່ວໂລກໃນປັດຈຸບັນ. ນອກນີ້, ຍັງມີບັນດາຜູ້ນຳພາຍໃນສະຫະພາບເອີຣົບມີຄວາມກັງວົນວ່າ ພະລັງງານສະອາດທີ່ສ້າງຂຶ້ນ ອາດຈະຖືກນຳໃຊ້ກັບຫລຽນດິຈິຕອນ ແທນທີ່ຈະນຳໃຊ້ເພື່ອຜົນປະໂຫຍດຂອງປະເທດ.

ແຫລ່ງຂ່າວ: The standard

ຫລາຍລັດໃນອາເມລິກາ ສະເໜີຮ່າງກົດໝາຍ ໃຫ້ສິດຜູ້ປົກຄອງໃນໂຮງຮຽນ

ນາງ ປາກາລັກ ພິມມິໄຊ



ພໍ່ແມ່ຜູ້ປົກຄອງໃນທົ່ວປະເທດອາເມລິກາ ໄດ້ປະທ້ວງວິທີການສອນບາງວິຊາໃນໂຮງຮຽນ ເຊັ່ນ ເຊື້ອຊາດ, ປະຫວັດສາດ ແລະ ສາສະໜາ ໂດຍມີຜູ້ປົກຄອງບາງຄົນເຂົ້າຮ່ວມກອງປະຊຸມຂອງຄະນະກຳມະການທີ່ຖືກເລືອກຕັ້ງເພື່ອເບິ່ງແຍງນະໂຍບາຍດ້ານການສຶກສາ ແລະ ການເງິນຂອງໂຮງຮຽນ ທັງຮຽກຮ້ອງໃຫ້ນັກການເມືອງດຳເນີນການຄວບຄຸມສິ່ງທີ່ສອນຢູ່ໃນໂຮງຮຽນ.

ເມື່ອບໍ່ດົນມານີ້, ຢ່າງໜ້ອຍ 12 ລັດ ໄດ້ສະເໜີຮ່າງກົດໝາຍທີ່ກຳນົດໃຫ້ເຂດການສຶກສາເຜີຍແຜ່ອຸປະກອນສຶກສາສອນທາງອອນລາຍ ເຊິ່ງຮ່າງກົດໝາຍບາງສະບັບອະນຸຍາດໃຫ້ພໍ່ແມ່ດຳເນີນຄະດີກັບໂຮງຮຽນທີ່ບໍ່ປະ

ຕິບັດຕາມກົດລະບຽບ ໂດຍຮ່າງກົດໝາຍເຫລົ່ານີ້ເອີ້ນວ່າ: “ຮ່າງກົດໝາຍຄວາມໂປ່ງໃສ”.

ຢູ່ໃນສະພາສູງຂອງສະຫະລັດອາເມລິກາ ພໍ່ແມ່ພິມມິໄຊເລີ່ມ “ກົດໝາຍວ່າດ້ວຍສິດທິຂອງຜູ້ປົກຄອງ” ເຊິ່ງຮີບໂຮມສິດຕ່າງໆທີ່ພໍ່ແມ່ຜູ້ປົກຄອງຄວນຈະມີໃນການສຶກສາຂອງລູກຫລານ ເຊັ່ນ ພໍ່ແມ່ຄວນມີສິດທີ່ຈະຮູ້ວ່າລູກຂອງເຂົາເຈົ້າຮຽນຫຍັງ? ແລະ ມີສິດທີ່ຈະຮັບຮູ້ກ່ຽວກັບງົບປະມານ, ລາຍຈ່າຍຂອງໂຮງຮຽນ ແລະ ອື່ນໆ.

ຮ່າງກົດໝາຍວ່າດ້ວຍສິດຕ່າງໆເປັນທີ່ນິຍົມໃນບັນດານັກອະນຸລັກນິຍົມເພື່ອຕອບສະໜອງຕໍ່ສິ່ງຕ່າງໆ ເຊັ່ນທິດສະດີເຊື້ອຊາດໃນລັດສະນະວິພາກ ແລະ

ຂໍ້ຈຳກັດກ່ຽວກັບການໃສ່ຜ້າອັດປາກ-ດັງ ແລະ ການສັກຢາວັກຊີນຢູ່ໃນໂຮງຮຽນ.

ບັນຫາທິດສະດີດ້ານເຊື້ອຊາດໃນລັດສະນະວິພາກ ມີຜົນຖານມາຈາກແນວຄິດທີ່ວ່າການແບ່ງແຍກເຊື້ອຊາດເປັນລະບົບໄດ້ຫລໍ່ຫລອມສັງຄົມ, ກົດໝາຍ ແລະ ນະໂຍບາຍຂອງສະຫະລັດອາເມລິກາ ຮວມກັນຢ່າງເລິກເຊິ່ງ.

ຢ່າງໃດກໍຕາມ, ຮ່າງກົດໝາຍທີ່ໄດ້ຮັບການເປີດເຜີຍຄັ້ງທຳອິດໃນເດືອນພະຈິກນີ້ ອາດຈະບໍ່ຜ່ານການເຫັນດີຈາກລັດຖະສະພາ ແຕ່ກໍຍັງສາມາດກະຕຸ້ນໃຫ້ບາງລັດທີ່ຄວບຄຸມຮັບຮອງເອົາມາດຕະການທີ່ຄ້າຍຄືກັນ.

ແຫລ່ງຂ່າວ: AP



ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຊລ 1
- 2 ອອກອາກາດທຸກວັນອາທິດ
- 3 ຕອນທຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄືນຄວາມຖີ່

FM 103,7 Mhz AM 6130 Khz



ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃກ້ກັບເງິນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍລິຫານຈະຢູ່ໃສ ການເຂົ້າເຖິງທາງການເງິນ ຈະບໍ່ແມ່ນເລື່ອງຍາກອີກຕື່ມ ແອັບ LDB Trust ມີຖານະເປັນຜູ້ຊີ້ນຳບໍລິຫານໂທລະພາບໂດຍຜູ້ອຸຸດຍາມເຂົ້າໄປທະນາຄານ ເຊັ່ນ: ກວດອອກເງິນ, ໂອນເງິນ, ຊື້ເສດຖະກິດ, ການສະໜັບສະໜູນ, ຊື້ເສດຖະກິດ ແລະ ບໍລິຫານອື່ນໆ.

ສະດວກ..ສະບາຍ

ສະໜັບສະໜູນ..ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play
Download on the App Store

VISIT US
www.ldblao.la

Call Center
1698